

Brussell, 12 ta' April 2018
(OR. en)

7877/18

Fajl Interistituzzjonali:
2018/0089 (COD)

CONSOM 102
MI 247
ENT 66
JUSTCIV 86
DENLEG 29
CODEC 523
IA 93

PROPOSTA

minn:	Segretarju Ġenerali tal-Kummissjoni Ewropea, iffirmat mis-Sur Jordi AYET PUIGARNAU, Direttur
data meta waslet:	12 ta' April 2018
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	COM(2018) 184 final
Suġġett:	Proposta għal DIRETTIVA TAL-PARLAMENT EWROPEW U TAL-KUNSILL dwar l-azzjonijiet rappreżentattivi għall-protezzjoni tal-interessi kollettivi tal-konsumaturi, u li tħassar id-Direttiva 2009/22/KE

Id-delegazzjonijiet għandhom isibu mehmuz id-dokument COM(2018) 184 final.

Mehmuz: COM(2018) 184 final



IL-KUMMISSJONI
EWROPEA

Brussell, 11.4.2018
COM(2018) 184 final

2018/0089 (COD)

Proposta għal

DIRETTIVA TAL-PARLAMENT EWROPEW U TAL-KUNSILL

dwar l-azzjonijiet rappreżentattivi għall-protezzjoni tal-interessi kollettivi tal-konsumaturi, u li thassar id-Direttiva 2009/22/KE

(Test b'rilevanza għaż-ŻEE)

{SWD(2018) 96 final} - {SWD(2018) 98 final}

MEMORANDUM TA' SPJEGAZZJONI

1. KUNTEST TAL-PROPOSTA

• Raġunijiet u objettivi tal-proposta

L-infurzar effettiv tar-regoli tal-UE huwa importanti għall-Ewropej u jaffettwa l-hajja ta' kuljum tagħhom. Huwa għalhekk li tenhtieg sistema ta' infurzar b'saħħitha, effiċjenti u effettiva li tiżgura li l-Istati Membri japplikaw, jimplimentaw u jinfurzwaw bis-shih id-dritt tal-UE u jipprovdu rimedju xieraq għaċ-ċittadini.

F'dan il-kuntest, din il-proposta għandha l-għan li timmodernizza u tissostitwixxi d-Direttiva 2009/22/KE tal-Parlament Ewropew u tal-Kunsill tat-23 ta' April 2009 dwar ingunzjonijiet għall-protezzjoni tal-interessi tal-konsumaturi¹ ("id-Direttiva dwar l-Ingunzjonijiet"). Qed tigi pprezentata flimkien mal-proposta dwar emendi mmirati f'erba' Direttivi tal-UE dwar il-liġi tal-konsumatur² bħala parti minn "Patt Ġdid għall-Konsumaturi"³, li kien inkluz fil-Programm ta' Hidma tal-Kummissjoni tal-2018⁴, halli tittejjeb l-effettività tal-proċedura ta' ingunzjoni u tikkontribwixxi biex jiġu eliminati l-konsegwenzi tal-ksur tal-liġi tal-Unjoni li jaffettwa l-interessi kollettivi tal-konsumaturi.

Din il-proposta hija b'segwitu tal-Kontroll tal-Idoneità REFIT tal-liġi tal-UE dwar il-konsumatur u l-kummerċjalizzazzjoni, ippubblikat fit-23 ta' Mejju 2017 (minn issa 'l quddiem: "il-Kontroll tal-Idoneità")⁵, li kopra wkoll id-Direttiva dwar l-Ingunzjonijiet, u b'segwitu għar-Rapport tal-Kummissjoni tal-25 ta' Jannar 2018 dwar l-implimentazzjoni tar-Rakkomandazzjoni tal-Kummissjoni 2013/396/UE⁶ dwar prinċipji komuni għal mekkaniżmi ta' rimedju kollettiv ta' ingunzjoni u kumpensatorji fl-Istati Membri li jirrigwardaw il-ksur tad-drittijiet skont il-Liġi tal-Unjoni (minn issa 'l quddiem: "ir-Rapport dwar ir-Rimedju Kollettiv")⁷.

Dawn l-evalwazzjonijiet urew li r-riskju ta' ksur tal-liġi tal-Unjoni li jaffettwa l-interessi kollettivi tal-konsumaturi qed jiżdied minhabba l-globalizzazzjoni ekonomika u d-digitalizzazzjoni. Negożjanti li jiksru l-liġi tal-UE jistgħu jaffettwaw eluf jekk mhux miljuni ta' konsumaturi bl-istess reklamar qarrieqi jew klawżoli kuntrattwali standard ingusti f'għadd ta' setturi ekonomiċi differenti. Fid-dawl taż-żieda fil-kummerċ transfruntier u tal-istrategiji kummerċjali li jkopru l-UE kollha, dan il-ksur qed jolqot dejjem aktar konsumaturi f'izjed minn Stat Membru wiehed. Barra minn hekk, ir-Rapport dwar ir-Rimedju Kollettiv wera li għadd ta' Stati Membri għadhom mhux qed jipprovdu għal mekkaniżmi ta' rimedju

¹ ĠU L 110, 1.5.2009, p. 30-36.

² COM(2018) 185, Proposta għal Direttiva tal-Parlament Ewropew u tal-Kunsill li temenda id-Direttiva tal-Kunsill 93/13/KEE tal-5 ta' April 1993, id-Direttiva 98/6/KE tal-Parlament Ewropew u tal-Kunsill, id-Direttiva 2005/29/KE tal-Parlament Ewropew u tal-Kunsill u d-Direttiva 2011/83/UE tal-Parlament Ewropew u tal-Kunsill f'dak li għandu x'jaqsam mal-infurzar aħjar u l-immodernizzar tar-regoli tal-UE dwar il-protezzjoni tal-konsumatur.

³ Ara d-Diskors dwar l-Istat tal-Unjoni u l-Ittra ta' Intenzjoni lill-President tal-Kunsill u tal-PE, disponibbli fuq: https://ec.europa.eu/commission/state-union-2017_mt.

⁴ COM(2017) 650 final.

⁵ Il-Kontroll tal-Idoneità kopra d-Direttiva 93/13/KEE dwar il-Klawżoli Kuntrattwali Ingusti, id-Direttiva 1999/44/KE dwar il-Bejgħ u l-Garanziji lill-Konsumaturi, id-Direttiva 98/6/KE dwar l-Indikazzjoni tal-Prezzijiet, id-Direttiva 2005/29/KE dwar il-Prattiċi Kummerċjali Żleali u d-Direttiva 2009/22/KE dwar l-Ingunzjonijiet. Ara r-riżultati f'SWD (2017) 208 final u f'SWD(2017) 209 final, tat-23.5.2017, disponibbli fuq: http://ec.europa.eu/newsroom/just/item-detail.cfm?item_id=59332.

⁶ ĠU L 201/60, 26.7.2013.

⁷ COM(2018) 40 final.

kumpensatorju kollettiv imfassla apposta għal sitwazzjonijiet ta' dannu tal-massa. Ir-Rapport iddikjara l-intenzjoni tal-Kummissjoni li ssegwi l-valutazzjoni tar-Rakkomandazzjoni tal-2013 b'enfasi partikolari fuq it-tishih tar-rimedju għall-konsumaturi u l-aspetti tal-infurzar tad-Direttiva dwar l-Ingunzjonijiet.

Sa mill-1998, meta giet adottata l-ewwel Direttiva dwar l-Ingunzjonijiet⁸, dan l-istrument tal-UE għamilha possibbli li entitajiet kwalifikati maħtura mill-Istati Membri, bħal organizzazzjonijiet tal-konsumatur jew korpi pubbliċi indipendenti, iressqu azzjonijiet rappreżentattivi għall-protezzjoni tal-interessi kollettivi tal-konsumaturi bil-għan ewlieni li jintemm kemm il-ksur domestiku kif ukoll dak transfruntier tal-liġijiet tal-konsumatur tal-UE elenkati fl-Anness I tiegħu. Id-Direttiva dwar l-Ingunzjonijiet giet ikkodifikata bid-Direttiva 2009/22/KE, li tinsab fis-sehh attwalment. Hija giet emendata l-aħħar bir-Regolament (UE) 2018/302 dwar l-imblukkar ġeografiku⁹ sabiex dak ir-Regolament jiġi inkluż fl-Anness I.

Ir-rapporti tal-Kummissjoni tal-2008 u tal-2012 dwar l-applikazzjoni tad-Direttiva tal-Ingunzjoni u l-Kontroll tal-Idoneità 2016–2017 ikkonfermaw l-importanza tad-Direttiva. Madankollu, il-Kontroll tal-Idoneità kkonkluda li kellha nuqqasijiet konsiderevoli li jekk ma jiġux indirizzati se jkomplu jfixx l-effikaċja shiha tagħha u jwasslu biex ma tintużax biżżejjed. Anki f'dawk l-Istati Membri fejn l-ingunzjonijiet jitqiesu li huma effettivi u jintużaw ħafna, il-potenzjal tad-Direttiva mhuwiex sfruttat bis-shih minhabba għadd ta' elementi li hija ma tindirizzax biżżejjed. In-nuqqasijiet prinċipali huma l-kamp ta' applikazzjoni limitat tagħha, l-effetti limitati tad-deċiżjonijiet tal-ingunzjonijiet fuq ir-rimedju għall-konsumaturi li jkunu garrbu dannu u l-kost u t-tul tal-proċedura (ara t-Taqsim 3 għal ħarsa ġenerali lejn ir-riżultati).

Il-htieġa għal azzjoni tal-UE dwar ir-rimedju kollettiv giet identifikata wkoll mill-Parlament Ewropew. Fir-Riżoluzzjoni tiegħu tal-2012 'Lejn Approċċ Ewropew Koerenti għar-Rimedju Kollettiv'¹⁰, il-Parlament Ewropew enfasizza l-htieġa ta' approċċ orizzontali għar-rimedju kollettiv fl-UE, b'enfasi fuq il-ksur tad-drittijiet tal-konsumaturi, abbażi ta' sett komuni ta' prinċipji li jirrispetta t-tradizzjonijiet legali nazzjonali u jipprovdi salvagwardji biex tigi evitata litigazzjoni abbużiva. Ir-riżoluzzjoni tenfasizza l-benefiċċji possibbli tal-azzjonijiet ġudizzjarji kollettivi f'termini ta' kostijiet aktar baxxi u ċertezza ġuridika ikbar għall-atturi, il-konvenuti u s-sistema ġudizzjarja billi tkun evitata litigazzjoni parallela ta' pretensjonijiet li jkunu simili. Fir-Rakkomandazzjoni tiegħu tal-2017 lill-Kunsill u lill-Kummissjoni wara l-inkjesta dwar il-kejl tal-emissjonijiet fis-settur awtomobilistiku¹¹, il-Parlament Ewropew stieden lill-Kummissjoni biex tipproponi leġislazzjoni dwar sistema armonizzata ta' rimedju kollettiv għall-konsumaturi tal-UE, abbażi tal-aħjar prassi fi ħdan u barra l-UE. Din ittemm is-sitwazzjoni attwali fejn il-konsumaturi ma għandhom protezzjoni f'ħafna Stati Membri li ma jippermettulhomx jinfurzu id-drittijiet tagħhom b'mod kollettiv. Il-Kumitat Ekonomiku u Soċjali Ewropew ukoll ilu jappoġġja l-azzjoni tal-UE dwar ir-rimedju kollettiv għal għexieren ta' snin u appella għal leġislazzjoni fl-opinjoni tiegħu dwar ir-Rakkomandazzjoni tal-Kummissjoni tal-2013, fejn enfasizza l-importanza tar-rimedju kollettiv kemm inguntiv kif ukoll kumpensatorju.

⁸ GUL 166, 11.6.98, p. 51.

⁹ Ir-Regolament (UE) 2018/302 tal-Parlament Ewropew u tal-Kunsill tat-28 ta' Frar 2018 dwar l-indirizzar tal-imblukkar ġeografiku mhux ġustifikat u forom oħrajn ta' diskriminazzjoni abbażi tan-nazzjonalità, tal-post tar-residenza jew tal-post tal-istabbiliment tal-klijenti fi ħdan is-suq intern u li jemenda r-Regolamenti (KE) Nru 2006/2004 u (UE) 2017/2394 u d-Direttiva 2009/22/KE, GUL 60 I, 2.3.2018, p. 1.

¹⁰ 2011/2089(INI).

¹¹ 2016/2908(RSP).

Din il-proposta tindirizza daww il-problemi identifikati li jxekklu l-applikazzjoni effettiva u effiċjenti tad-Direttiva dwar l-Inġunzjonijiet attwali.

Kollox ma' kollox il-proposta qed timmira lejn:

- **Kamp ta' applikazzjoni** - Il-kamp ta' applikazzjoni tad-Direttiva se jiġi estiż biex ikopri strumenti oħra orizzontali u strumenti tal-UE speċifiċi għas-settur rilevanti għall-protezzjoni tal-interessi kollettivi tal-konsumaturi f'setturi ekonomiċi differenti bħalma huma s-servizzi finanzjarji, tal-enerġija, tat-telekomunikazzjoni, tas-saħħa u tal-ambjent. Din l-emenda tagħmel il-proċedura aktar reattiva għal spettru wiesa' ta' ksur f'setturi ekonomiċi fejn il-prattiki illegali tan-negozjanti jistgħu jaffettwaw għadd kbir ta' konsumaturi.
- **Azzjonijiet rappreżentattivi minn entitajiet kwalifikati** — Il-proposta hija bbażata fuq l-approċċ tad-Direttiva dwar l-Inġunzjonijiet attwali li tippermetti lil "entitajiet kwalifikati" maħtura mill-Istati Membri jressqu azzjonijiet rappreżentattivi. Skont il-proposta, dawn l-entitajiet kwalifikati se jkollhom jissodisfaw kriterji minimi ta' reputazzjoni (iridu jkunu stabbiliti b'mod korrett, ikunu mingħajr skop ta' qligħ u jkollhom interess legittimu f'li jiżguraw il-konformità mal-liġi rilevanti tal-UE). Għal azzjonijiet kompensatorji ta' rimedju kollettiv, l-entitajiet kwalifikati jkunu obbligati wkoll jiżvelaw lill-qrati jew lill-awtoritajiet amministrattivi l-kapaċità finanzjarja tagħhom u l-orijini tal-fondi biex isostnu l-azzjoni tagħhom. Il-qrati u l-awtoritajiet amministrattivi se jingħataw is-setgħa li jivvalutaw l-arrangamenti ta' finanzjament minn partijiet terzi.
- **L-effiċjenza tal-proċedura** - Il-proposta se tkun tehtieg lill-Istati Membri jiżguraw "il-heffa dovuta" tal-proċeduri u biex jevitaw li l-ispejjeż proċedurali jkunu ta' ostakolu finanzjarju biex jingiebu azzjonijiet rappreżentattivi. Il-konsumaturi se jkunu infurmati kif xieraq dwar ir-riżultat tal-azzjonijiet rappreżentattivi u kif se jibbenefikaw minnhom. Il-proposta tippromwovi wkoll soluzzjonijiet extraġudizzjarji kollettivi, soġġetti għall-iskrutinju tal-qorti jew ta' awtorità amministrattiva. Id-deċiżjonijiet finali ta' qorti jew ta' awtorità li jistabbilixxu li negozjant ikun kiser il-liġi se jkunu prova inkontestabbli fl-azzjonijiet ta' rimedju (fi hdan l-istess Stat Membru) jew preżunzjoni konfutabbli tal-ksur (għal kawżi mressqa fi Stat Membru ieħor).
- **Rimedju ta' inġunzjoni u kumpensatorju** — Il-proposta se tippermetti lil entitajiet kwalifikati jressqu azzjonijiet rappreżentattivi li jitolbu tipi differenti ta' miżuri kif xieraq, skont iċ-ċirkostanzi tal-każ. Dawn jinkludu miżuri ta' waqfien interim jew definittiv u jipprojbixxu Prattika ta' negozjant, jekk din titqies li qed tikser il-liġi, u miżuri li jwaqqfu l-effetti tal-ksur milli jkomplu. Tal-aħhar jistgħu jinkludu ordnijiet ta' rimedju u deċiżjonijiet dikjaratorji li jistabbilixxu r-responsabbiltà tan-negozjant lejn konsumaturi li jkunu sofrew danni minhabba l-ksur.

Bħala regola, l-entitajiet kwalifikati jenhtieg li jkunu intitolati jressqu azzjonijiet rappreżentattivi li jitolbu ordni ta' rimedju li tobligha lin-negozjant jipprovdi, fost l-oħrajn, kumpens, tiswija, sostituzzjoni, tnaqqis fil-prezz, terminazzjoni tal-kuntratt jew rimborż tal-prezz imħallas, kif xieraq.

Madankollu huwa neċessarju wkoll li tingħata flessibilità lill-Istati Membri f'kazijiet fejn il-kwantifikazzjoni tad-dannu lill-konsumaturi konċernati minn azzjoni rappreżentattiva tkun kumplessa minhabba l-karatteristiċi tad-dannu individwali tagħhom. F'dawn il-kazijiet, l-Istati Membri se jkollhom il-possibbiltà jagħtu s-setgħa lill-qrati jew lill-awtoritajiet amministrattivi li jiddeċiedu jekk joħorgux, minflok ordni ta' rimedju, deċiżjoni dikjaratorja dwar ir-responsabbiltà tan-negozjant lejn il-konsumaturi li jkunu sofrew danni minhabba ksur tal-liġi tal-Unjoni, li tkun tista' tiġi invokata direttament f'azzjonijiet ta' rimedju sussegwenti.

Din il-flessibbiltà, madankollu jenhtieg li ma tkunx disponibbli f'tipi speċifiċi ta' każijiet li huma partikolarment prevalenti f'sitwazzjonijiet B2C ta' dannu tal-massa. L-ewwel tip jinkludi każijiet fejn il-konsumaturi konċernati mill-istess prattika jkunu identifikabbli u l-konsumaturi sofrew dannu komparabbli f'dak li għandu x'jaqsam ma' perjodu ta' żmien jew ma' xiri, bħal fil-każ ta' kuntratti tal-konsumatur fit-tul. It-tieni tip jirrigwarda "każijiet ta' valur baxx" fejn għadd ta' konsumaturi jkunu sofrew telf ta' ammont tant żgħir li jkun sproporzjonat jew imprattikabbli li jingħata lura rimedju lill-konsumaturi. Madankollu, in-negożjant li wettaq il-ksur jenhtieg li jikkumpensa għad-danni kkawżati. Ir-rimedju jenhtieg għaldaqstant li jkun intiz għal skop pubbliku li jservi l-interessi kollettivi tal-konsumaturi.

- Din il-proposta tilhaq bilanċ bejn **il-faċilitazzjoni tal-aċċess għall-ġustizzja biex jkunu salvagwardjati l-interessi tal-konsumaturi u tiżgura salvagwardji adegwati kontra l-litigazzjoni abbużiva**. Il-mudell propost ta' azzjoni rappreżentattiva, li fi hdanu entitajiet kwalifikati jridu jinhatru mill-Istati Membri abbażi ta' kriterji minimi ta' reputazzjoni, huwa salvagwardja qawwija kontra azzjonijiet frivoli. Stati Membri oħra jew il-Kummissjoni se jkunu jistgħu jqajmu tħassib kontra entitajiet kwalifikati li jkollhom status fi Stati Membri oħra. Fl-azzjonijiet ta' rimedju, l-entitajiet kwalifikati jridu jkunu trasparenti dwar is-sors ta' finanzjament tagħhom sabiex jippermettu lill-qorti jew lill-awtorità amministrattiva tiżgura li ma hemmx konflitt ta' interess jew riskji ta' abbuż f'każ partikolari. Barra minn hekk, jekk azzjoni rappreżentattiva tintemm f'soluzzjoni, il-qorti jew l-awtorità se jiskrutinjaw il-legalità u l-imparzjalità ta' dak l-eżitu biex jiġi żgurat li jkunu tqiesu l-interessi tal-partijiet kollha involuti.

- **Konsistenza mad-dispożizzjonijiet eżistenti fil-qasam ta' politika**

Din il-proposta tqis ir-Rakkomandazzjoni tal-Kummissjoni tal-11 ta' Ġunju 2013 dwar prinċipji komuni għal mekkaniżmi ta' rimedju kollettiv ta' inġunzjoni u kumpensatorji fl-Istati Membri li jirrigwardaw il-ksur tad-drittijiet skont il-Liġi tal-Unjoni (2013/396/UE)¹². Dik ir-Rakkomandazzjoni tistipula sett ta' prinċipji komuni għall-mekkanizmi ta' rimedju kollettiv, inklużi azzjonijiet rappreżentattivi għal helsien inġuntiv u kumpensatorju, li jenhtieg li japplika għal kull ksur tal-liġi tal-Unjoni fl-oqsma politiċi kollha. Il-prinċipji fir-Rakkomandazzjoni huma awtonomi u din il-proposta ma tirriproduċix l-elementi proċedurali kollha li jindirizzaw il-prinċipji. Din il-proposta tirregola biss ċerti aspetti ewlenin li huma meħtieġa għall-istabbiliment ta' qafas, haġa li trid tiġi kkumplementata b'regoli speċifiċi ta' proċedura fuq livell nazzjonali. Xi elementi proċedurali mir-Rakkomandazzjoni mhumix riprodotti f'din il-proposta minhabba l-ambitu iktar immirat tagħha, li hija limitata għal ksur li jista' jaffettwa l-interessi kollettivi tal-konsumaturi, u l-fatturi preeżistenti f'azzjoni rappreżentattiva tal-mudell fid-Direttiva dwar l-Inġunzjonijiet attwali.

Din il-proposta tqis ir-reviżjoni adottata dan l-aħħar tar-Regolament dwar il-Kooperazzjoni fil-Protezzjoni tal-Konsumatur (CPC)¹³. Filwaqt li r-Regolament CPC rivedut jappoġġja l-infurzar pubbliku, din il-proposta ssahha l-infurzar privat. Skont il-pożizzjoni li l-Kummissjoni ilha li hadet u li hija appoġġjata mill-Parlament Ewropew¹⁴, l-infurzar privat għandu jkun indipendenti u jikkumplementa l-infurzar pubbliku. Għall-infurzar pubbliku, ir-

¹² GÜ L 201/60, 26.7.2013.

¹³ Ir-Regolament (UE) 2017/2394 tal-Parlament Ewropew u tal-Kunsill tat-12 ta' Diċembru 2017 dwar il-kooperazzjoni bejn l-awtoritajiet nazzjonali responsabbli għall-infurzar tal-liġijiet tal-protezzjoni tal-konsumaturi u li jhassar ir-Regolament (KE) Nru 2006/2004, GÜ L 345, 27.12.2017.

¹⁴ Ir-Risoluzzjoni tal-Parlament Ewropew tat-2 ta' Frar 2012 dwar 'Lejn Approċċ Ewropew Keoerenti għar-Rimedju Kollettiv' (2011/2089(INI)); Ir-Rakkomandazzjoni tal-Parlament Ewropew tal-4 ta' April 2017 lill-Kunsill u lill-Kummissjoni wara l-inkjesta dwar il-kejl tal-emissjonijiet fis-settur awtomobilistiku (2016/2908 (RSP)).

Regolament CPC jistabbilixxi l-bażi għall-hidma kongunta tal-awtoritajiet nazzjonali tal-protezzjoni tal-konsumatur biex jindirizzaw il-ksur transfruntier. Ir-reviżjoni tiegħu se tagħmel l-infurzar pubbliku transfruntier aktar effettiv u se tagħti lill-awtoritajiet nazzjonali rilevanti sett uniformi ta' setgħat biex jahdmu flimkien b'mod aktar effettiv kontra każijiet ta' ksur mifruxa, inkluż billi jadottaw miżuri interim biex jiġi evitat ir-riskju ta' dannu serju għall-interessi kollettivi tal-konsumaturi u biex jitwaqqaf jew jiġi pprojbit il-ksur kopert minn dan ir-Regolament. Tippermetti wkoll lill-Kummissjoni Ewropea biex tniedi u tikkoordina l-azzjonijiet ta' infurzar komuni biex jiġi indirizzat ksur li jkun mifrux mal-UE kollha. Fuq kolloxx, ir-Regolament rivedut ma introduciex dritt għal rimedju għall-benefiċċju tal-konsumaturi li jkunu sofrew danni minn ksur transfruntier jew anke minn ksur mifrux mal-UE kollha. L-infurzaturi pubbliċi jistgħu biss jirċievu jew ifittxu impenji volontarji ta' rimedju mingħand in-negozjant biex jirrimedja d-dannu kkawżat lill-konsumaturi mill-ksur kopert mir-Regolament, mingħajr preġudizzju għad-dritt tal-konsumaturi li jfittxu rimedju permezz ta' mezzi xierqa¹⁵. Madankollu, waqt in-negozjati tar-Regolament giet rikonoxxuta l-htieġa għal miżuri qawwija ta' infurzar privat li jikkumplementaw l-infurzar pubbliku. Din il-proposta qed tintroduci miżuri speċifiċi relatati mar-rimedju individwali u kollettiv għall-konsumaturi.

Din il-proposta tqies il-miżuri eżistenti fil-livell tal-UE dwar ir-rimedju individwali, b'mod partikolari d-Direttiva dwar is-soluzzjoni alternattiva għat-tilwim tal-konsumaturi (ADR)¹⁶, li tiżgura li l-konsumaturi tal-UE jkollhom aċċess għal sistemi ta' riżoluzzjoni tat-tilwim barra mill-qorti ta' kwalità kemm għal tilwim kuntrattwali domestiku kif ukoll transfruntier. L-Istati Membri huma mhegġa wkoll jiżguraw li jkunu disponibbli skemi ADR. Pjattaforma għal soluzzjoni onlajn tat-tilwim stabbilita mill-Kummissjoni¹⁷ tghin ukoll lill-konsumaturi u lin-negozjanti jsolvu t-tilwim domestiku u transfruntier tagħhom dwar xiri onlajn ta' prodotti u servizzi bl-assistenza ta' entitajiet ADR. Il-leġiżlazzjoni ADR/ODR tal-2013 hija mfassla apposta għall-azzjonijiet ta' rimedju individwali, filwaqt li d-Direttiva dwar l-Inġunzjonijiet hija mmirata lejn l-azzjonijiet ta' rimedju mressqin minn entitajiet kwalifikati maħtura mill-Istati Membri biex jaġixxu fl-interess kollettiv tal-konsumaturi. Id-Direttiva tal-2013 dwar l-ADR tal-konsumaturi tghid fil-premessa 27 tagħha li d-Direttiva jenhtieg tkun mingħajr preġudizzju għall-Istati Membri li jzommu jew jintroduċu proċeduri ADR li jittrattaw b'mod kongunt ma' tilwim identiku jew simili bejn negozjant u bosta konsumaturi u li l-eżistenza ta' sistema effikaċi għal pretensjonijiet kollettivi u r-rikors faċli għall-ADR għandhom ikunu komplementari u ma għandhomx ikunu proċeduri reċiprokament esklussivi. Il-mekkaniżmi tal-ligi tal-Unjoni li jridu jintużaw mill-konsumaturi individwali biex jinfurzaw id-drittijiet tagħhom huma wkoll stabbiliti fi strumenti oħra, bħar-Regolament (UE) 2015/2421 tal-Parlament Ewropew u tal-Kunsill tat-16 ta' Diċembru 2015 li jemenda r-Regolament (KE) Nru 861/2007 li jistabbilixxi Proċedura Ewropea għal Talbiet Żgħar u r-Regolament (KE) Nru 1896/2006 li johloq proċedura għal ordni ta' hlas Ewropea¹⁸ u fid-Direttiva 2008/52/KE tal-Parlament Ewropew u tal-Kunsill tal-21 ta' Mejju 2008 dwar ċerti aspetti ta' medjazzjoni f'materji ċivili u kummerċjali¹⁹.

Flimkien mal-emendi li jinsabu fil-proposta l-oħra adottati bhala parti mill-pakkett tal-"Patt Ġdid għall-Konsumaturi", b'mod partikolari r-regoli li jsaħhu l-penali u li jintroduċu rimedji

¹⁵ Ir-Regolament (UE) 2017/2394, il-premessa 46 u l-Artikolu 9(4)(c).

¹⁶ Id-Direttiva 2013/11/UE tal-Parlament Ewropew u tal-Kunsill tal-21 ta' Mejju 2013 dwar is-soluzzjoni alternattiva għat-tilwim, għat-tilwim tal-konsumaturi.

¹⁷ Disponibbli mill-15 ta' Frar 2016, abbażi tar-Regolament (UE) Nru 524/2013 tal-Parlament Ewropew u tal-Kunsill tal-21 ta' Mejju 2013 dwar is-soluzzjoni online għal tilwim mal-konsumaturi.

¹⁸ ĠU L 341, 24.12.2015, p. 1-13.

¹⁹ ĠU L 136, 24.5.2008, p. 3-8.

individwali għal konsumaturi li jsofru dannu minn prattiki kummerċjali ingusti, il-kombinament tal-emendi f'din il-proposta se jsaħħaħ il-konformità tan-negozjanti mar-regoli ta' protezzjoni tal-konsumatur applikabbli, jipprovdi lill-konsumaturi b'opportunitajiet ta' rimedju aħjar u b'hekk inaqqas id-detriment għall-konsumaturi.

- **Konsistenza ma' politiki oħra tal-Unjoni**

Il-proposta hija konsistenti u kompatibbli bis-shiħ mal-politiki eżistenti tal-Unjoni. Hija tissupplimenta l-proċeduri ta' ingunzjoni u ta' rimedju disponibbli fl-istrumenti settorjali billi tintroduċi mekkanizmu speċifiku ta' azzjoni rappreżentattiva jekk l-interessi kollettivi tal-konsumaturi jkunu ġarbu jew ikunu jistgħu jgarbu dannu. L-infurzar aħjar tal-istrumenti tal-ligi tal-Unjoni koperti mill-kamp ta' applikazzjoni se, b'mod partikolari, jappoġġja l-istrategġija dwar is-Suq Uniku Diġitali, l-Unjoni tas-Swieq Kapitali, l-Unjoni tal-Enerġija u l-Ekonomija Ċirkolari. F'konformità mal-Artikolu 11 tat-Trattat dwar il-Funzjonament tal-Unjoni Ewropea, il-proposta tintegra r-rekwiżiti tal-protezzjoni ambjentali, u hija konsistenti mal-Konvenzjoni ta' Aarhus dwar l-aċċess għall-informazzjoni, il-partecipazzjoni pubblika fit-teħid ta' deċiżjonijiet u l-aċċess għall-gustizzja fi kwistjonijiet ambjentali²⁰.

Pereżempju, f'xenarju tat-tip Dieselgate, il-vittmi ta' prassi kummerċjali ingusti, bħal reklamar qarrieqi minn manifatturi tal-karozzi, se jkunu jistgħu jiksbu rimedji b'mod kollettiv permezz ta' azzjoni rappreżentattiva skont din il-proposta anke jekk il-qafas regolatorju tal-Unjoni għall-approvazzjoni tat-tip ta' vetturi mhuwiex kopert bħala tali fl-Anness I. Kumpens kollettiv bħal dan qabel ma kienx previst mil-ligi tal-Unjoni.

Din il-proposta jenhtieg li titqies f'politiki oħra tal-Unjoni. Fl-2015, il-Kummissjoni pprezentat proposta għal Att Ewropew dwar l-Aċċessibbiltà, li tirrikjedi li l-Istati Membri jiżguraw li korpi pubbliċi u entitajiet privati li jkollhom interess legittimu jkunu jistgħu jiehdu azzjoni f'isem il-konsumaturi. Ladarba din il-proposta tiġi adottata mill-koleġiżlaturi, il-Kummissjoni se tippreżenta, kif xieraq, proposta biex tinkludi l-Att Ewropew dwar l-Aċċessibilità fil-kamp ta' applikazzjoni ta' din id-Direttiva. Fejn jiġi deċiż li huma rilevanti atti legiſlattivi futuri tal-Unjoni għall-protezzjoni tal-interessi kollettivi tal-konsumaturi, din id-Direttiva għandha tiġi emendata b'mod li titqieghed referenza fl-Anness I tagħha. Il-Kummissjoni għandha timmonitorja l-proċess ta' hawn fuq u tevalwah fi żmien l-ewwel eżerċizzju ta' rappurtar, li għandu jivvaluta l-kamp ta' applikazzjoni ta' din id-Direttiva fid-dawl tal-iżviluppi kontinwi tas-swieq tal-konsumatur u tal-politika.

Din il-proposta ma tidduplikax ir-regoli settorjali eżistenti msemmija hawn fuq u ma taffettwax ir-regoli li jistabbilixxu rimedji kuntrattwali u mhux kuntrattwali għal ksur tal-ligi tal-Unjoni koperta mill-kamp ta' applikazzjoni.

Din il-proposta hija wkoll mingħajr preġudizzju għall-istrumenti eżistenti tal-UE tad-dritt internazzjonali privat, b'mod partikolari r-regoli relatati mal-ġuriſdizzjoni tal-qorti u l-ligijiet applikabbli.

²⁰ Ratifikata bid-Deciżjoni tal-Kunsill 2005/370/KE tas-17 ta' Frar 2005 dwar il-konklużjoni, f'isem il-Komunità Ewropea, tal-Konvenzjoni dwar l-aċċess għall-informazzjoni, il-partecipazzjoni pubblika fit-teħid ta' deċiżjonijiet u l-aċċess għall-gustizzja fi kwistjonijiet ambjentali ĠU L 124, 17.5.2005, p. 1.

2. BAŽI ĠURIDIKA, SUSSIDJARJETÀ U PROPORZJONALITÀ

• Baži ġuridika

Il-baži ġuridika ta' din il-proposta, bħalma huwa fl-każ tad-Direttiva dwar l-Inġunzjonijiet attwali, huwa l-Artikolu 114 TFUE li jirreferi għalih l-Artikolu 169 tat-TFUE. L-għan tal-proposta huwa li, permezz li jinkiseb livell għoli ta' protezzjoni għall-konsumatur, tikkontribwixxi għall-funzjonament tajjeb tas-suq intern billi tiżgura li l-entitajiet kwalifikati jkunu jistgħu jibdwu azzjonijiet rappreżentattivi mmirati lejn il-protezzjoni tal-interessi kollettivi tal-konsumaturi f'każ ta' ksur tal-liġi tal-Unjoni.

• Sussidjarjetà

L-iżvilupp ta' mekkaniżmu effettiv għal azzjoni rappreżentattiva għall-protezzjoni tal-interessi kollettivi tal-konsumaturi fl-Unjoni kollha, li jibni fuq il-karatteristiċi eżistenti tad-Direttiva dwar l-Inġunzjonijiet u jirrispetta t-tradizzjonijiet legali tal-Istati Membri, se jsaħħaħ il-fiduċja tal-konsumaturi fis-suq intern bl-imnut, inkluż fil-qasam tal-kummerċ elettroniku, u jinkoraġġixxi lin-negozji biex jikkonformaw mal-liġi tal-Unjoni. Azzjoni mill-Istati Membri wehdom x'aktarx li twassal għal iżjed frammentazzjoni u dan allura jikkontribwixxi għal trattament mhux uguali tal-konsumaturi u n-negozjanti fis-suq intern u jgħallq livelli diverġenti ta' rimedji tal-konsumatur fl-UE. Azzjoni fil-livell tal-Unjoni, bħal dik proposta, jenħteġ li ttipprovi lill-konsumaturi Ewropej kollha b'aktar protezzjoni permezz ta' azzjonijiet rappreżentattivi mmexxjin minn entitajiet kwalifikati u tippromwovi l-konformità fost in-negozji, u b'hekk iżżid l-iskambju ta' prodotti jew servizzi bejn il-fruntieri.

Fil-qasam tal-infurzar pubbliku, il-ksur mifruq għe indirizzat mir-reviżjoni tar-Regolament CPC, li jipprovi qafas proċedurali għall-kooperazzjoni bejn l-infurzaturi nazzjonali. Madankollu, fil-qasam tal-infurzar privat, il-konsumaturi fl-Istati Membri kollha għad ma għandhomx aċċess għal opportunitajiet ta' rimedju effettiv. Id-differenzi sinifikanti identifikati fost l-Istati Membri rigward l-effettività tad-Direttiva dwar l-Inġunzjonijiet attwali jeħtieġu l-intervent tal-UE, b'mod partikolari fid-dawl tal-implikazzjonijiet transfruntiera tagħha. Barra minn hekk, il-mekkaniżmi nazzjonali eżistenti ta' rimedju kumpensatorju kollettiv jvarjaw b'mod sinifikanti f'dawk li huma l-effettività u l-modalitajiet tagħhom, u disa' Stati Membri għadhom ma jipprovdut l-ebda mekkaniżmu bħal dan. Id-definizzjoni flivell tal-Unjoni ta' qafas komuni għall-azzjonijiet rappreżentattivi bil-għan ta' inġunzjonijiet u rimedju għall-protezzjoni tal-interessi kollettivi tal-konsumaturi se tiżgura trattament effettiv u effiċjenti ta' ksur tal-liġi tal-Unjoni li jirriżulta minn tranżazzjonijiet domestiċi jew transfruntieri. Jekk jiżdied l-użu min-negozjanti li joperaw mill-UE tal-istrategiji kummerċjali għall-UE kollha, tiżdied ukoll in-natura mifruxa mal-UE kollha tal-problema minhabba sitwazzjonijiet ta' riskju ta' dannu tal-massa li jaffettwaw lil konsumaturi f'diversi Stati Membri fl-istess hin.

• Proporzjonalità

Il-proposta ma tmurx lil hinn minn dak li hu strettament meħtieġ sabiex jinkisbu l-oġettivi tagħha. Hija ma tirregolax l-aspetti kollha tal-azzjonijiet rappreżentattivi iżda tiffoka biss fuq ċerti aspetti ewlenin li huma meħtieġa għall-istabbiliment ta' qafas, haġa li trid tiġi kkomplementata b'regoli speċifiċi ta' proċedura fuq livell nazzjonali. L-azzjoni proposta tkun tirrispetta t-tradizzjonijiet legali tal-Istati Membri peress li din ma tihux post il-mekkaniżmi nazzjonali eżistenti, iżda minflok tipprevedi mekkaniżmu speċifiku ta' azzjoni rappreżentattiva, biex b'hekk tiżgura li l-konsumaturi fl-Istati Membri kollha jkollhom għad-dispożizzjoni tagħhom minn tal-inqas mekkaniżmu wieħed bl-istess modalitajiet proċedurali ewlenin.

- **Għażla tal-istrument**

Bhal fil-każ tad-Direttiva tal-Ingunzjonijiet, l-uniku strument xieraq biex tiġi indirizzata l-ligi proċedurali bl-oġettivi t'hawn fuq hija Direttiva.

3. RIŻULTATI TAL-EVALWAZZJONIJIET EX POST, TAL-KONSULTAZZJONIJIET MAL-PARTIJIET IKKONĊERNATI U TAL-VALUTAZZJONIJIET TAL-IMPATT

- **Evalwazzjonijiet ex post/kontrolli tal-idoneità tal-leġislazzjoni eżistenti**

Ir-rapport tal-2008²¹ dwar l-applikazzjoni tad-Direttiva dwar l-Ingunzjonijiet ikkonkluda li l-proċedura tal-ingunzjonijiet ġiet użata b'xi flit suċċess fi ksur nazzjonali iżda kienet inqas effettiva biex twaqqaf ksur transfruntier, l-aktar minhabba li l-entitajiet kwalifikati ma kellhomx riżorsi f'termini ta' fondi u kompetenza meħtieġa biex tittratta mal-proċeduri differenti fl-Istati Membri varji. Ir-Rapport tal-2012²² ikkonkluda li, minkejja l-limiti tagħhom, l-ingunzjonijiet kienu utli f'li jipproteġu l-interessi tal-konsumaturi tal-UE u kellu potenzjal konsiderevoli jekk in-nuqqasijiet identifikati jistgħu jingħelbu, b'mod partikolari l-ispejjeż għoljin u t-tul tal-proċedimenti, il-kumplessità tal-proċeduri, l-effetti relattivament limitati tad-deċiżjonijiet dwar l-ingunzjonijiet u d-diffikultà ta' kif għandhom jiġu infurzati. Dawn id-diffikultajiet kienu aktar pertinenti f'ingunzjonijiet b'dimensjoni transfruntiera.

L-evalwazzjoni komprensiva tad-Direttiva dwar l-Ingunzjonijiet bhala parti mill-Kontroll tal-Idoneità tal-Kummissjoni tal-2017 tal-ligi tal-UE tal-konsumaturi u tal-kummerċjalizzazzjoni²³ vvalutat l-effettività, l-effiċjenza, il-koerenza, ir-rilevanza u l-valur miżjud tal-UE tagħha, kif ġej.

- **Effikaċja**

Il-Kontroll tal-Idoneità kkonferma li d-Direttiva tal-Ingunzjonijiet tiffurma parti meħtieġa mill-ġabra ta' strumenti tal-UE li jittrattaw l-infurzar tal-ligi tal-konsumatur. Hija xorta waħda għadha adattata bhala għodda ta' infurzar biex twaqqaf ksur minn negozjanti li jagħmel hsara lill-interessi kollettivi tal-konsumaturi, b'mod partikolari fid-dawl tad-digitalizzazzjoni u tal-globalizzazzjoni tal-ekonomiji, li jżidu r-riskju ta' dannu tal-massa madwar l-UE. Madankollu, il-proċedura ta' ingunzjoni għadha mhijiex użata biżżejjed; l-effettività tagħha hija mxejjla minn nuqqasijiet bħall-ispejjeż u l-kumplessità tagħha, filwaqt li r-riżultati miksuba għall-konsumaturi li ġarbu hsara jistgħu jkunu limitati. L-evalwazzjoni wriet li d-Direttiva jenhtieg issir aktar effettiva, pereżempju, billi tiġi armonizzata aktar il-proċedura ta' ingunzjoni u billi l-kamp ta' applikazzjoni tagħha jiġi estiż għal aktar strumenti rilevanti tal-UE għall-protezzjoni tal-interessi kollettivi tal-konsumaturi. Kwalunkwe bidla li trid issir jenhtieg li tiffacilita l-aċċess għall-ġustizzja, tnaqqas l-ispejjeż għall-entitajiet kwalifikati li jipproteġu l-interessi kollettivi tal-konsumaturi u żżid l-effett dissuaziv tal-ingunzjonijiet. Id-Direttiva dwar l-Ingunzjonijiet jenhtieg ukoll li tiġi emendata biex jkollha impatt aktar utli fuq il-konsumaturi li ġarbu hsara minn ksur, anki jekk bħalissa l-Istati Membri diġà jridu jagħmlu disponibbli, fejn xieraq, miżuri bl-għan li jeliminaw il-kontinwazzjoni tal-effetti ta' ksur li

²¹ COM(2008) 756 final, Rapport mill-Kummissjoni li jikkonċerna l-applikazzjoni tad-Direttiva 98/27/KE tal-Parlament Ewropew u tal-Kunsill dwar l-ingunzjonijiet għall-protezzjoni tal-interessi tal-konsumaturi.

²² COM(2012) 635 final, Rapport tal-Kummissjoni lill-Parlament Ewropew u lill-Kunsill li jikkonċerna l-applikazzjoni tad-Direttiva 2009/22/KE tal-Parlament Ewropew u tal-Kunsill dwar ingunzjonijiet għall-protezzjoni tal-interessi tal-konsumaturi.

²³ SWD(2017) 209 final.

applika għalihom. Mhuwiex dejjem ċar jekk id-Direttiva tkoprix ukoll ir-rimedju tal-konsumaturi bħala miżura maħsuba biex telimina l-kontinwazzjoni tal-effetti tal-ksur. Din l-inċertezza hija generalment meqjusa bħala raġuni ewlenija l-għala mhijiex effettiva biżżejjed. Il-konsumaturi ma jistgħux joqgħodu fuq l-ordni ta' iġunzjoni sabiex jiksbu rimedju. Minflok, il-konsumaturi jkollhom ifittxu għal rimedju fuq l-istess raġunijiet u jippruvaw il-ksur mill-ġdid.

Il-Kontroll tal-Idoneità wera li l-konsumaturi Ewropej jiffaċċjaw l-istess ostakli meta jfittxu rimedju individwali illum daqs kemm kienu jiffaċċaw 10 snin ilu; dawn jinkludu t-tul eċċessiv tal-proċedimenti, il-perċezzjoni li hemm ftit probabbiltà li jiksbu rimedju, l-esperjenza preċedenti ta' kwerelanti mingħajr suċċess, l-inċertezza dwar id-drittijiet tagħhom, li ma jkunux jafu fejn jew kif tilmenta, u r-riluttanza psikoloġika. Ma hemm l-ebda obbligu li jiġi ppubblikat ir-riżultat tal-każ, allura l-konsumaturi ma jiġux sensibilizzati dwar il-ksur u n-negozjanti li wettqu ksur mhumix disswaži minhabba l-effett tar-reputazzjoni hażina minn tali pubbliċità. Barra minn hekk, iġunzjonijiet ma jintużawx ta' spiss għal ksur transfruntier u l-entitajiet kwalifikati minn Stati Membri differenti ma jikkooperawx biżżejjed bejnithom biex jiskambjaw tal-aħjar prassi jew jiżviluppaw strateġiji komuni kontra l-ksur mifrux.

- **Effiċjenza**

Id-Direttiva dwar l-Iġunzjonijiet ma timponi l-ebda obbligu speċifiku fuq in-negozjanti konformi, peress li l-għan tagħha huwa li twaqqaf il-ksur tal-liġi sustantiva tal-UE min-negozjanti. Bl-istess mod, azzjoni ma tiġġenera l-ebda spiża għall-konsumaturi individwali, peress li dawn ma humiex parti fil-proċedimenti mibdija minn entità kwalifikata. Għall-kuntrarju, f'każijiet fejn il-ksur ikun halla effetti mifruxa u konsumaturi individwali ma jiġdux azzjoni legali għal diversi raġunijiet bħal nuqqas ta' sensibilizzazzjoni dwar id-drittijiet tagħhom, nuqqas ta' finanzjament jew minhabba riluttanza psikoloġika, l-azzjoni kollettiva mressqa minn entità biex twaqqaf il-ksur, u biex tiġi pprojbixxih fil-futur, tkun ta' benefiċċju għall-konsumaturi kollha milquta. Il-Kontroll tal-Idoneità kkonkluda li n-negozjanti konformi ma jgarrbux spejjeż mid-Direttiva għajr dawk marbuta mar-regoli sustantivi. L-uniċi spejjeż addizzjonali jiġu minn xi pretensjonijiet frivoli li jistgħu jitressqu. Madankollu, il-Kontroll tal-Idoneità ma sab l-ebda evidenza li xi entitajiet kwalifikati ressu xi pretensjonijiet frivoli fl-UE taht din id-Direttiva.

- **Koerenza**

Il-Kontroll tal-Idoneità kkonferma li l-kamp ta' applikazzjoni tad-Direttiva dwar l-Iġunzjonijiet għandu jiġi estiż biex ikopri aktar legiżlazzjoni tal-UE rilevanti għall-protezzjoni tal-konsumatur, tal-inqas billi jallinjaha mal-kamp ta' applikazzjoni tar-Regolament CPC, u dan għandu jgħin biex id-Direttiva ssir iktar konsistenti ma' proċeduri oħrajn ta' iġunzjoni preskritti fil-livell tal-UE.

- **Rilevanza**

Id-dejta miġbura u l-konsultazzjonijiet mal-partijiet ikkonċernati jikkonfermaw li d-Direttiva dwar l-Iġunzjonijiet għadha rilevanti. Il-oġettivi u l-kontenut tagħha huma konsistenti mal-iżviluppi tas-suq u mal-htigijiet u t-tendenzi attwali fl-imġiba tal-konsumatur. L-evalwazzjoni wriet li l-oġettivi segwiti tal-protezzjoni tal-konsumatur u tal-integrazzjoni tas-suq intern għadhom rilevanti hafna.

- **Il-valur miżjud tal-UE**

Il-Kontroll tal-Idoneità sab li l-livell ta' protezzjoni tal-konsumatur ikunu aktar baxx f'għadd ta' Stati Membri li kieku l-UE ma introduciex l-obbligu li jiġu protetti l-interessi kollettivi tal-konsumaturi permezz ta' mekkaniżmu ta' infurzar kollettiv fil-forma tal-proċedura ta'

ingunzjoni. Il-partijiet ikkonċernati kkonfermaw il-valur miżjud tad-Direttiva dwar l-Ingunzjonijiet fl-Istati Membri, kemm fejn il-proċeduri ta' ingunzjoni ġew introdotti għall-ewwel darba u kif ukoll fejn il-mekkanizmi eżistenti ttejjbu wara l-adozzjoni tad-Direttiva. Għalkemm xi Stati Membri diġà kienu stabilixxew proċeduri ta' ingunzjoni fir-rigward ta' tipi speċifiċi ta' ksur, bħal prattiki kummerċjali ingusti jew termini kuntrattwali ingusti, il-leġislazzjoni tagħhom, f'dak iż-żmien, ma kinitx tkopri l-oqsma kollha tal-ligi tal-konsumatur li issa huma elenkati fl-Anness I tad-Direttiva.

Barra minn hekk, ir-Rapport dwar ir-Rimedju Kollettiv ikkonkluda li r-Rakkomandazzjoni tal-Kummissjoni tal-2013 kienet punt ta' riferiment għall-prinċipji ta' mudell Ewropew għar-rimedju kollettiv. Madankollu, ir-Rapport sab ukoll li kien hemm biss segwitu limitat għar-Rakkomandazzjoni mil-lat leġislattiv²⁴. Għalhekk il-potenzjal biex jiġi ffaċilitat l-aċċess għall-ġustizzja għadu 'l bogħod milli jiġi sfruttat bi sħiħ. Filwaqt li r-Rakkomandazzjoni għandha dimensjoni orizzontali, minhabba d-diversi oqsma li fihom jista' jsehh dannu tal-massa, in-nuqqas ta' mekkanizmu ta' rimedju kollettiv għall-UE kollha huwa ta' rilevanza prattika partikolari għall-protezzjoni tal-konsumatur, kif juru xi każijiet konkreti, inkluż fil-każ tal-emissjonijiet tad-diżil. Il-Kummissjoni Ewropea ħabbret, bħala segwitu għal din il-valutazzjoni li se tiffoka fuq it-tisħiħ tal-aspetti tal-infurzar u r-rimedju tad-Direttiva dwar l-Ingunzjonijiet.

• **Konsultazzjonijiet mal-partijiet ikkonċernati**

Id-Direttiva proposta tibni fuq hidma ta' konsultazzjoni estensiva li twettqet għall-Kontroll tal-Idoneità fl-2016-2017, għas-sejha tal-2017 għal evidenza dwar ir-rimedju kollettiv, u saru aktar konsultazzjonijiet immirati man-networks rilevanti tal-awtoritajiet tal-Istati Membri, ma' prattikanti legali, ma' organizzazzjonijiet tal-konsumatur u ma' organizzazzjonijiet tan-negozju, fil-kuntest tal-Valutazzjoni tal-Impatt għal din l-inizjattiva.

Fil-konsultazzjonijiet immirati, il-biċċa l-kbira tal-partijiet konċernati, bl-eċċezzjoni tal-organizzazzjonijiet tan-negozju, urew appoġġ ġenerali għall-emendi proposti biex tiżdied l-effikaċja tal-azzjonijiet għall-protezzjoni tal-interessi kollettivi tal-konsumaturi. B'mod partikolari, l-awtoritajiet tal-Istati Membri u l-organizzazzjonijiet tal-konsumatur sostnew il-possibbiltajiet addizzjonali ta' rimedju fid-Direttiva dwar l-Ingunzjonijiet. Kien hemm fehmiet differenti dwar ir-rwol potenzjali tal-organizzazzjonijiet tan-negozju bħala entitajiet kwalifikati. Il-maġġoranza tal-partijiet konċernati indikaw li l-emendi proposti se jkun ta' deterrent kontra n-nuqqas ta' konformità mal-ligi tal-UE u biex jonqos id-detriment tal-konsumaturi f'sitwazzjonijiet ta' dannu tal-massa. F'rispons għall-Valutazzjoni tal-Impatt Inizjali, ir-rappreżentanti tan-negozju u l-awtoritajiet pubbliċi rispondevi esprimew tħassib dwar l-introduzzjoni ta' opportunitajiet ta' rimedju fil-livell tal-UE, filwaqt li l-organizzazzjonijiet tal-konsumaturi, l-istituzzjonijiet akkademiċi/ta' riċerka u ċ-ċittadini esprimew appoġġ ġenerali. Il-maġġoranza tar-rispondevi qablu li kull azzjoni fil-livell tal-UE għandha tirrispetta t-tradizzjonijiet legali tal-Istati Membri u tipprovdli salvagwardji kontra r-riskji possibbli ta' abbuż.

²⁴ Id-disponibbiltà tal-mekkanizmi ta' rimedju kif ukoll l-implimentazzjoni tas-salvagwardji kontra l-abbuż potenzjali ta' tali mekkanizmi xorta wahda għadhom distribwiti b'mod irregolari madwar l-UE kollha. L-impatt tar-Rakkomandazzjoni jidher fiż-żewġ Stati Membri fejn ġiet adottata leġislazzjoni ġdida wara l-adozzjoni tagħha (BE u LT) kif ukoll f'SI fejn hemm pendenti leġislazzjoni ġdida, u sa ċertu punt fl-Istati Membri li bidlu l-leġislazzjoni tagħhom wara l-2013 (FR u UK).

- **Ġbir u użu tal-kompetenzi**

Bejn l-2007 u l-2017, il-Kummissjoni u kuntratturi esterni wettqu diversi sħarriġ, konsultazzjonijiet u studji dwar l-applikazzjoni tad-Direttiva tal-Inġunzjonijiet, dwar il-protezzjoni proċedurali tal-konsumaturi taħt il-liġi tal-konsumatur tal-UE u dwar l-istat tar-rimedju kollettiv fl-UE, l-aktar reċentement waqt l-implimentazzjoni tar-Rakkomandazzjoni tal-2013.

Ir-riżultati tqiesu f'din il-proposta leġislattiva bil-ħsieb li tissaħħaħ il-protezzjoni tal-interessi kollettivi tal-konsumaturi u jitjiebu l-opportunitajiet ta' rimedju.

- **Valutazzjoni tal-impatt**

Għal din il-proposta saret valutazzjoni tal-impatt²⁵. Il-Bord tal-Iskrutinju Regolatorju (RSB) għall-ewwel hareġ opinjoni negattiva, b'osservazzjonijiet komprensivi, fit-12 ta' Jannar 2018. Fid-9 ta' Frar 2018, l-RSB hareġ opinjoni pożittiva²⁶ b'aktar osservazzjonijiet dwar il-valutazzjoni tal-impatt sottomessa mill-ġdid, wara r-reviżjoni sinifikanti tal-abbozz inizjali. L-Anness I tal-Valutazzjoni tal-Impatt jispjega kif ġew indirizzati l-osservazzjonijiet tal-RSB. B'mod partikolari, l-ewwel osservazzjoni tal-RSB qieset li l-Valutazzjoni tal-Impatt ma wrietx biżżejjed il-ħtieġa għal azzjoni leġislattiva fil-livell tal-UE dwar ir-rimedju kollettiv. Bosta taqsimiet ġew riveduti bil-għan li juru aħjar il-ħtieġa għal azzjoni fid-dawl ta' diversi sitwazzjonijiet ta' dannu tal-massa fejn il-konsumaturi Ewropej ma setgħux jirċievu rimedju. L-evidenza miġbura mill-Kummissjoni matul 15-il sena, inkluż għat-thejjija tal-Green Paper tal-2008 dwar ir-rimedju kollettiv għall-konsumaturi u l-White Paper tal-2008 dwar l-azzjonijiet għad-danni antitrust, uriet nuqqas ta' protezzjoni effettiva fin-nuqqas ta' mekkaniżmi ta' rimedju kollettiv. Is-sejbiet tar-Rapport tal-Kummissjoni tal-2018 fuq ir-Rakkomandazzjoni tal-2013, b'mod partikolari l-impatt limitat tagħha biex titjieb is-sitwazzjoni f'haġna Stati Membri, u r-Rakkomandazzjoni tal-2017 tal-Parlament Ewropew wara l-inkjesta dwar il-kejl tal-emissjonijiet fis-settur awtomobilistiku ġew enfasizzati wkoll. Informazzjoni addizzjonali giet miżjuda dwar l-għadd ta' awtoritajiet tal-Istati Membri (21) li appoġġjaw iż-żieda ta' mekkaniżmi għal rimedju fid-Direttiva dwar l-Inġunzjonijiet fil-konsultazzjonijiet immirati u ġew żviluppati aktar id-deskrizzjonijiet tal-grad ta' bidla legali meħtieġa fl-Istati Membri.

Biex titjieb il-konformità, il-Valutazzjoni tal-Impatt qieset tliet alternattivi minbarra x-xenarju ta' referenza: (1) l-alternattiva li jizdiedu biss id-deterrent u l-proporzjonalità tal-infurzar pubbliku permezz ta' regoli aktar b'saħħithom dwar il-penali u proċedura tal-inġunzjonijiet aktar effettiva; (2) l-alternattiva li ma' dawn il-miżuri jizdied id-dritt tal-konsumaturi għal rimedji individwali u (3) l-alternattiva li jizdiedu aktar miżuri ta' rimedju kollettiv tal-konsumaturi. L-alternattiva preferuta kienet l-alternattiva 3, li tgħaqqad flimkien il-miżuri kollha. Din il-proposta tindirizza l-alternattiva 3 dwar proċedura tal-inġunzjonijiet aktar effettiva biż-żieda ta' rimedju kollettiv tal-konsumatur.

L-alternattiva 1 kienet tinkludi sett ta' emendi fil-proċedura ta' inġunzjoni li huma indirizzati minn din il-proposta. Il-Valutazzjoni tal-Impatt ikkonkludiet li ma hemmx alternattivi vijabbli għal reviżjoni tad-Direttiva, peress li din tkun tindirizza l-problemi komuni dwar l-ispejjeż, it-tul u l-komplessità tal-proċedura attwali, li ssemmev fil-konsultazzjonijiet rilevanti kollha. L-alternattiva 3 preferuta tinkludi l-emendi kollha fl-alternattiva 1 u barra minn hekk tinkludi mekkaniżmi aktar b'saħħithom ta' rimedju kollettiv, li huma indirizzati f'din il-proposta. Il-

²⁵ SWD(2018) 96.

²⁶ SEC(2018) 185.

Valutazzjoni tal-Impatt ikkonkludiet li l-alternattiva preferuta 3 tipprovdi inċentivi aktar b'saħħithom għan-negożjanti biex jikkonformaw mal-liġi tal-konsumatur tal-UE milli tipprovdi l-alternattiva 1. Pereżempju, l-effett ta' deterrent tar-rimedji għall-vittmi ta' prattiċi kummerċjali ingusti se jkun aktar b'saħħitu fl-alternattiva 3, peress li t-Tabella ta' Valutazzjoni tal-Kundizzjonijiet tal-Konsumatur tal-2017²⁷, ikkonfermat li l-konsumaturi x'aktarx jużaw rimedji tad-Direttiva dwar il-Prattiki Kummerċjali Żleali jekk jingħataw ukoll aċċess għal mekkaniżmu kollettiv prattiku biex entità kwalifikata tiegħu hsieb il-każ tagħhom f'isimhom. L-istess raġunament japplika għall-oġettivi ġenerali tal-protezzjoni tal-interessi tal-konsumaturi u biex jiġi żgurat livell għoli ta' protezzjoni tal-konsumatur. Dawn jinkludh l-aħjar permezz tal-alternattiva 3, peress li din l-alternattiva jkollha l-akbar impatt f'termini ta' titjib tal-konformità mal-liġi tal-konsumatur tal-UE. Mekkaniżmi aktar b'saħħithom għal rimedju kollettiv jiżguraw livell oġhla ta' protezzjoni tal-konsumatur f'sitwazzjonijiet ta' dannu tal-massa u jnaqqsu d-detriment tal-konsumaturi. F'dak li għandu x'jaqsam l-oġettiv ġenerali li jiġi promoss il-funzjonament bla xkiel tas-suq intern, it-tliet alternattivi kollha jikkontribwixxu għal kompetizzjoni aktar ġusta billi ma johloqx vantaġġ ingust għan-negożjanti mhux konformi fuq dawh konformi. Madankollu, l-aqwa riżultatati kumplessivi għan-negożjanti konformi jinkisbu permezz tal-alternattiva 3, peress li l-introduzzjoni ta' mekkaniżmi aktar b'saħħithom għal rimedju kollettiv ikomplu jikkontribwixxu għal kompetizzjoni ġusta għall-benefiċċju tan-negożjanti konformi.

F'dak li għandu x'jaqsam mal-effiċjenza, l-alternattivi kollha jistgħu jwasslu għal spejjeż inizjali ta' familjarizzazzjoni, iżda wkoll għal iffrankar għan-negożjanti konformi. Dejta dwar l-ispejjeż u l-iffirankar ingabret permezz tal-konsultazzjonijiet għall-Valutazzjoni tal-Impatt iżda relattivament ftit risponenti kienu kapaċi jipprovdu estimi kwantitattivi. Għall-alternattiva 1, il-biċċa l-kbira tal-assoċjazzjonijiet tan-negożju kkunsidraw li r-reviżjoni tal-proċedura tal-ingunzjonijiet tista' żżid l-primjums tal-assigurazzjoni għal kopertura kontra pretensjonijiet f'sitwazzjonijiet ta' dannu tal-massa u tista' twassal biex id-Direttiva tintuża aktar. L-alternattiva 3 tinkludi l-ispejjeż tal-alternattiva 1 u l-ispejjeż relatati mar-rimedju kollettiv. L-awtoritajiet nazzjonali kienu maqsuma fil-valutazzjoni tagħhom tal-implimentazzjoni u tal-ispejjeż ta' kuljum tal-qrati u tal-awtoritajiet amministrattivi, iżda ma qisux dawn l-ispejjeż bħala sinifikanti. L-entitajiet kwalifikati kellhom opinjonijiet differenti, fejn kważi nofshom bassru zieda fl-ispejjeż u n-nofs l-iehor bassru tnaqqis. Għan-negożjanti konformi, l-ispejjeż tal-introduzzjoni tal-alternattiva 3 jkunu insinifikanti u jitbaxxew għan-negożjanti li jwettqu negozju transfruntier minhabba li tiżdied l-armonizzazzjoni bejn il-proċeduri nazzjonali.

Minhabba li l-alternattiva 3 hija l-usa', hija tinvolvi wkoll aktar spejjeż mill-alternattivi l-oħra. Min-naħa l-oħra, skont l-alternattivi kollha se jkun hemm iffrankar għan-negożjanti meta jinneogżjaw b'mod transfruntier minhabba li se tiżdied l-armonizzazzjoni tar-regoli. B'mod partikolari, ikun hemm aktar ċarezza dwar il-konsegwenzi possibbli għan-negożjanti f'każ ta' nuqqas ta' konformità, li jwasslu għal spejjeż tal-valutazzjoni tar-riskju aktar baxxi u aktar preċiżi. Dan l-iffirankar ikun akbar taħt l-alternattiva 3, peress li din għandha ambitu usa' mill-alternattivi l-oħra. L-ispejjeż għall-awtoritajiet pubbliċi tal-infurzar u għall-qrati skont l-alternattivi kollha se jinkludu zieda possibbli fl-għadd ta' każijiet ta' infurzar u fil-qrati. Madankollu, dawn l-ispejjeż x'aktarx li jiġu paċuti minn tnaqqis kumplessiv ta' ksur tal-liġi

²⁷ It-Tabella ta' Valutazzjoni tal-2017 sabet li r-raġunijiet ewlenin għaliex il-konsumaturi ma jaġixxux f'każ ta' problemi huma: it-tul eċċessiv tal-proċeduri (għal 32,5 % ta' dawh li ma jidhux azzjoni); il-perċezzjoni li x'aktarx ma jingħataw rimedju (19,6 %); esperjenza preċedenti meta ilmentaw għal xejn (16,3 %); inċertezza dwar id-drittijiet tal-konsumatur (15,5 %); ma jafux fejn jew kif jilmentaw (15,1 %); riluttanza psikoloġika (13,3 %).

tal-konsumatur tal-UE u mill-effetti ta' simplifikazzjoni u ta' effiċjenza proċedurali introdotti mill-alternattivi kollha. Dan l-iffrankar ikun oghla taht l-alternattiva 3 minhabba l-ambitu usa' u l-effett akbar ta' deterrent taghha.

- **Idoneità regolatorja u simplifikazzjoni**

Peress li din hija reviżjoni ta' leġislazzjoni eżistenti, din taqa' taht il-Programm tal-Kummissjoni dwar l-Idoneità u l-Prestazzjoni tar-Regolamentazzjoni (REFIT). B'hekk il-Kummissjoni harset lejn l-opportunitajiet għas-simplifikazzjoni u biex jonqsu l-piżijiet. L-oġettiv prinċipali ta' din il-proposta huwa li jissahhu l-azzjonijiet rappreżentattivi disponibbli għall-protezzjoni tal-interessi kollettivi tal-konsumaturi. Meta wiehed iqis li l-ligi tal-Unjoni koperta minn din il-proposta tapplika għan-negozjanti kollha, inklużi l-mikrointrapriżi, mhux qiegħda ssir l-ebda eżenzjoni għall-mikrointrapriżi f'din il-proposta.

Minhabba n-nuqqas ta' dejta, l-elementi ta' simplifikazzjoni ma gewx ikkwantifikati. Madankollu, l-analiżi wriet li fid-dawl tas-salvagwardji integrati u l-iskrutinju tal-entitajiet kwalifikati awtorizzati jressqu azzjonijiet rappreżentattivi, il-leġislazzjoni proposta mhix mistennija żżid b'mod sinifikanti l-ispejjeż għan-negozjanti konformi. Barra minn hekk, f'każ ta' ksur, in-negozjanti jibbenefikaw ukoll minn aktar ċertezza legali u mill-kapaċità li jsolvu kwistjonijiet ta' stat ta' fatt u ta' ligi komuni mal-konsumaturi konċernati minn ksur permezz ta' azzjoni rappreżentattiva waħda. L-ispejjeż għan-negozjanti involuti f'negozju transfruntier jonqsu minhabba li tiżdied l-armonizzazzjoni bejn il-proċeduri nazzjonali li jipproteġu l-interessi kollettivi tal-konsumaturi. Fl-aħħar nett, it-tishih tal-azzjonijiet rappreżentattivi għandu l-potenzjal li johloq kundizzjonijiet ekwi għan-negozjanti.

- **Drittijiet fundamentali**

Id-Direttiva proposta tirrispetta d-drittijiet fundamentali u tosserva l-prinċipji rikonoxxuti mill-Karta tad-Drittijiet Fundamentali tal-Unjoni Ewropea u trid tiġi interpretata u applikata skont dawk id-drittijiet u l-prinċipji.

B'mod partikolari l-proposta tikkontribwixxi biex jiġi żgurat livell għoli ta' protezzjoni tal-konsumatur (l-Artikolu 38 tal-Karta).

Il-proposta tiffaċilita wkoll l-eżerċizzju mill-konsumaturi tad-dritt tagħhom għal rimedju effettiv minqux fl-Artikolu 47 tal-Karta, peress li l-mudell ta' azzjoni rappreżentattiva propost jikkontribwixxi biex jiġi salvagwardjati u inforzati l-interessi tagħhom. Il-mudell ta' azzjoni rappreżentattiva jista', b'mod partikolari, inehhi dawk is-sitwazzjonijiet fejn konsumaturi individwali jistgħu jkunu mxejjla milli jfittxu rimedju fil-qorti, minhabba, pereżempju, spejjeż għoljin ta' litigazzjoni, speċjalment għal pretensjonijiet ta' valur baxx. Fl-istess hin, il-mudell propost ma jimpedixxi u lanqas ixejjel l-aċċess għall-ġustizzja minn konsumaturi individwali, f'konformità mar-rekwiżiti tal-Artikolu 47. Barra minn hekk, il-proposta tipprevedi obbligu fuq l-Istati Membri biex jiżguraw li t-tressiq ta' azzjoni rappreżentattiva għandu jkollu l-effett li jissospendi jew jinterrompi preskrizzjoni applikabbli għal kwalunkwe azzjoni ta' rimedju għall-konsumaturi konċernati, jekk id-drittijiet rilevanti jkunu soġġetti għal perjodu ta' preskrizzjoni skont il-ligi nazzjonali jew tal-Unjoni.

Il-proposta tilhaq bilanċ bejn l-interessi kollettivi tal-konsumaturi u d-drittijiet tan-negozjanti f'azzjonijiet rappreżentattivi, b'kunsiderazzjoni shiha tar-rekwiżiti relatati tal-libertà li wiehed iwettaq negozju (l-Artikolu 16 tal-Karta).

4. IMPLIKAZZJONIJIET BAĠITARJI

Id-Direttiva proposta tistabbilixxi li l-Istati Membri u l-Kummissjoni jenhtieg jappoġġjaw u jiffaċilitaw il-kooperazzjoni bejn l-entitajiet kwalifikati u l-iskambju u t-tixrid tal-ahjar prassi u esperjenzi tagħhom fir-rigward tar-riżoluzzjoni ta' ksur transfruntier u domestiku. Dan se jgħodq piz ta' xogħol addizzjonali għall-Kummissjoni, li huwa stmat li jkun jenhtieg uffiċjal full-time wiehed. Dawn ir-riżorsi se jinkisbu permezz tar-ridistribuzzjoni u l-iffukar mill-ġdid tal-persunal attwali.

L-ispejjeż addizzjonali biex jinbnew il-kapaċitajiet tal-entitajiet kwalifikati u l-attivitajiet ta' koordinazzjoni jistgħu jiġu koperti mill-Programm tad-Drittijiet, l-Ugwaljanza u ċ-Ċittadinanza tal-2014-2020 u possibbiltajiet ta' finanzjament simili jistgħu wkoll jiġu inklużi fil-programm sussegwenti fil-Qafas Finanzjarju Pluriennali li jmiss. Id-dettalji huma stabbiliti fid-dikjarazzjoni finanzjarja meħmuża ma' din il-proposta.

5. ELEMENTI OĦRA

- **Pjanijiet ta' implimentazzjoni u arrangamenti dwar il-monitoraġġ, l-evalwazzjoni u r-rapportar**

Id-Direttiva proposta tipprevedi li l-Kummissjoni twettaq rieżamijiet perjodiċi tal-impatt tad-Direttiva. Il-Kummissjoni se timmonitorja kif l-azzjonijiet rappreżentattivi stabbiliti fid-Direttiva qed jintużaw mill-entitajiet kwalifikati madwar l-Unjoni.

- **Dokumenti ta' spjegazzjoni**

It-traspożizzjoni effettiva tad-Direttiva proposta se tehtieg emendi speċifiċi u mmirati fir-regoli nazzjonali rilevanti. Id-Direttiva proposta tistabbilixxi ċerti aspetti prinċipali, haġa li trid tiġi kkomplementata b'diversi regoli proċedurali fuq livell nazzjonali. Għalhekk, sabiex il-Kummissjoni tkun tista' timmonitorja t-traspożizzjoni korretta, mhuwiex biżżejjed li l-Istati Membri jissottomettu t-test tad-dispożizzjonijiet ta' implimentazzjoni, minhabba li tista' tkun meħtieġa valutazzjoni kumplessiva tar-reġim li jirriżulta skont il-liġi nazzjonali. Għal dawn ir-raġunijiet, l-Istati Membri għandhom jissottomettu wkoll lill-Kummissjoni dokumenti ta' spjegazzjoni li juru liema dispożizzjonijiet eżistenti jew godda skont il-liġi nazzjonali għandhom l-għan li jimplimentaw il-miżuri individwali stabbiliti fid-Direttiva proposta.

- **Spjegazzjoni fid-dettall tad-dispożizzjonijiet speċifiċi tal-proposta**

L-Artikolu 1 jiddefinixxi s-sugġett tad-Direttiva. L-għan tad-Direttiva (bħad-Direttiva ta' qabilha, id-Direttiva 2009/22/KE) huwa li tiżgura li l-entitajiet kwalifikati jkun jistgħu jressqu azzjonijiet rappreżentattivi bl-għan li jipproteġu l-interessi kollettivi tal-konsumaturi. Din tiċċara li l-Istati Membri jistgħu jipprovdu għal mezzi proċedurali oħra mmirati lejn il-protezzjoni tal-interessi kollettivi tal-konsumaturi fil-livell nazzjonali.

L-Artikolu 2 jispeċifika l-kamp ta' applikazzjoni tad-Direttiva billi jirreferi għal-liġi tal-Unjoni elenkata fl-Anness I li fiha dispożizzjonijiet speċifiċi li jirregolaw ir-relazzjoni bejn negozjant u konsumatur u għalhekk rilevanti għall-protezzjoni tal-interessi kollettivi tal-konsumaturi. B'hekk, il-kamp ta' applikazzjoni jkopri kull ksur, minn negozjanti, tal-liġi tal-Unjoni elenkata fl-Anness I li jagħmel hsara jew li jista' jagħmel hsara lill-interessi kollettivi tal-konsumaturi f'varjetà ta' setturi, bħal servizzi finanzjarji, l-enerġija, it-telekomunikazzjoni, is-saħħa u l-ambjent. B'mod partikolari, il-kamp ta' applikazzjoni jinkludi l-liġi tal-Unjoni koperta mid-Direttiva dwar l-Inġunzjonijiet attwali u huwa allinjat mal-kamp ta' applikazzjoni tar-Regolament dwar il-Kooperazzjoni fil-Protezzjoni tal-Konsumatur rivedut (UE)

2017/2394. Dan ir-Regolament isahhah l-infurzar pubbliku transfruntier u jippermetti lill-Kummissjoni tniedi u tikkoordina azzjonijiet komuni ta' infurzar biex tindirizza ksur mifruks mal-UE kollha, minghajr madankollu ma tintroduci dritt ghal rimedju favur il-konsumaturi li jkunu sofrew danni mit-tali ksur transfruntier. B'hekk, il-mizuri speċifiċi relatati mar-rimedju individwali u kollettivi tal-konsumaturi introdotti minn din id-Direttiva huma kumplimentari ghar-Regolament rivedut bl-ghan li tizzied l-effettività tiegħu. Biex jiġi żgurat li l-kamp ta' applikazzjoni tad-Direttiva jibqa' aġġornata, il-Kummissjoni se tagħti attenzjoni speċjali għall-bżonn possibbli li jiġi inkluzi dispożizzjonijiet li jemendaw l-Anness I f'kull liġi ġdida futura tal-Unjoni li tirregola r-relazzjoni bejn in-negozjanti u l-konsumaturi. Il-kwistjoni tal-kamp ta' applikazzjoni tad-Direttiva se tingħata wkoll attenzjoni partikolari meta l-Kummissjoni twettaq l-evalwazzjoni ta' din id-Direttiva.

L-Artikolu 3 fih id-definizzjonijiet rilevanti għall-finijiet ta' din id-Direttiva, jiġifieri d-definizzjoni ta' "konsumatur", "negozzant", "interessi kollettivi tal-konsumaturi", "azzjoni rappreżentattiva", "prassi" u "deċiżjoni finali".

L-Artikolu 4 jistipula l-kriterji li l-entitajiet kwalifikati jridu jissodisfaw sabiex ikunu intitolati jressqu azzjonijiet rappreżentattivi skont id-Direttiva kif ukoll l-obbligi tal-Istati Membri b'rabta mal-hatra tal-entitajiet kwalifikati. Entitajiet kwalifikati jridu jissodisfaw ċerti kriterji, b'mod partikolari, irid ikollhom natura ta' minghajr skop ta' qligħ u li jkollhom interess leġittimu fl-iżgurar li d-dispożizzjonijiet rilevanti tal-liġi tal-Unjoni jiġu osservati. Billi b'mod partikolari l-organizzazzjonijiet tal-konsumatur u korpi pubbliċi indipendenti se jkunu eligibbli għall-istatus ta' entità kwalifikata, din id-dispożizzjoni tipprevedi wkoll il-possibbiltà li l-Istati Membri jiddeċiedu dwar it-tip ta' mizuri li jistgħu jkunu mitluba skont id-Direttiva minn tip speċifiku ta' entitajiet kwalifikati jew minn entità kwalifikata speċifika.

L-Artikolu 5 jistabbilixxi l-mizuri li jistgħu jintalbu f'azzjonijiet rappreżentattivi, skont din id-Direttiva. Dawn il-mizuri jistgħu jikkonsistu f'ordni ta' ingunzjoni bħala mizura interim, ordni ta' ingunzjoni li tikkonstata ksur u mizuri bl-ghan li jtemmu l-effetti kontinwi tal-ksur, inkluz ordnijiet ta' rimedju. L-entitajiet kwalifikati se jithallew jitolbu l-mizuri ta' hawn fuq b'azzjoni rappreżentattiva waħda.

L-Artikolu 6 jistabbilixxi l-modalitajiet proċedurali għal azzjonijiet rappreżentattivi li jitolbu ordni ta' rimedju disponibbli skont id-Direttiva bħala mizura li telimina l-effetti kontinwi tal-ksur. Bħala regola, l-ordni ta' rimedju trid tkun disponibbli. Eċċezzjonalment, f'każijiet kumplessi, l-Istati Membri jistgħu jagħtu s-setgħa lill-qrati u lill-awtoritajiet amministrattivi biex joħorġu, minflok ordni ta' rimedju, deċiżjoni deklaratorja dwar ir-responsabbiltà tan-negozzant lejn il-konsumaturi milquta minn ksur. Madankollu f'zewġ tipi ta' każijiet, il-possibbiltà li tinhareġ deċiżjoni dikjaratorja jenhtieg li ma tkunx disponibbli, iżda l-qorti jew l-awtorità amministrattiva jenhtieg li joħorġu ordni ta' rimedju. L-ewwel każ huwa meta l-konsumaturi konċernati mill-istess prassi jkunu identifikabbli u jkunu soffrew dannu komparabbli matul perjodu ta' żmien jew minn akkwist, bħal fil-każ ta' kuntratti tal-konsumatur fit-tul. It-tieni każ huwa dak tal-hekk imsejha "każijiet ta' valur baxx" fejn għadd ta' konsumaturi jkunu sofrew telf ta' ammont tant żgħir li jkun sproporzjonat li jingħata lura rimedju lill-konsumaturi. F'dawn iż-żewġ każijiet ukoll huma meħtieġa modalitajiet proċedurali speċifiċi. B'mod partikolari, fit-tieni tip ta' każ, l-Istati Membri ma jenhtiegx li jeżiġu l-mandat tal-konsumaturi konċernati fl-azzjoni rappreżentattiva u l-fondi mogħtija bħala rimedju jenhtieg jintużaw għal skop pubbliku li jservi l-interessi kollettivi tal-konsumaturi, bħal kampanji ta' sensibilizzazzjoni.

L-Artikolu 7 jeżiġi li l-entitajiet kwalifikati jenhtieg li jkunu kompletament trasparenti dwar is-sors tal-finanzjament tal-attività tagħhom ingenerali u b'mod speċifiku dwar il-fondi li jappoġġjaw azzjoni rappreżentattiva speċifika għal rimedju sabiex jippermettu lill-qrati jew lill-awtoritajiet amministrattivi jivvalutaw jekk jistax ikun hemm kunflitt ta' interess bejn it-terza parti li qed tipprovdli l-fondi u l-entità kwalifikata u biex jiġi evitat ir-riskju ta' litigazzjoni abbużiva pereżempju bejn il-kompetituri, kif ukoll biex jivvalutaw jekk il-parti terza finanzjatur għandhiex biżżejjed riżorsi biex tissodisfa l-impenji finanzjarji tagħha lejn l-entità kwalifikata jekk l-azzjoni tfalli.

L-Artikolu 8 jistabbilixxi r-regoli dwar is-soluzzjonijiet kollettivi skont id-Direttiva. L-Istati Membri għandhom il-possibilità li jistabbilixxu l-proċedura li biha l-qorti jew l-awtorità amministrattiva tista' tapprova soluzzjoni kollettiva milhuqa bejn entità kwalifikata u l-allegat awtur tal-ksur qabel l-azzjoni rappreżentattiva rigward l-istess prassi tal-istess negozjant tinbeda quddiem il-qorti jew l-awtorità amministrattiva tal-istess Stat Membru. Fil-każ ta' azzjoni rappreżentattiva li tkun diġà nbdiet, il-qorti jew l-awtorità amministrattiva li tissorvelja l-azzjoni jenhtieg li dejjem tkun tista' tistieden lill-partijiet biex jiftiehm u dwar ir-rimedju. Fl-Istati Membri li jagħzlu li jippermettu, f'każijiet kumplessi li ma jaqgħux taht iż-żewġ tipi ta' każijiet speċifikament previsti fl-Artikolu 6(3), deċiżjonijiet dikjaratorji fir-rigward tar-responsabbiltà tan-negozjant li qed iwettaq il-ksur fil-konfront tal-konsumaturi konċernati, il-qorti jew l-awtorità amministrattiva li tohrog it-tali deċiżjoni deklaratorja dejjem se jkollha l-opportunità teżiġi lill-partijiet fl-azzjoni rappreżentattiva sabiex jilhq u ftehim dwar ir-rimedju. Is-soluzzjonijiet kollettivi milhuqa fiċ-ċirkostanzi ta' hawn fuq se jkunu suġġetti għall-iskrutinju tal-qorti jew tal-awtorità amministrattiva biex jiżguraw il-legalità u l-imparzjalità. Il-konsumaturi konċernati minn soluzzjoni kollettiva approvata dejjem se jingħataw il-possibbiltà li jaċċettaw jew jirrifjutaw ir-rimedju offrut.

L-Artikolu 9 jistabbilixxi regoli li jirrikjedu li n-negozjant li wettaq il-ksur jinforma kif xieraq lill-konsumaturi konċernati dwar l-ordnijiet finali ta' ingunzjoni, dwar id-deċiżjonijiet finali dwar il-miżuri li jeliminaw il-kontinwazzjoni tal-effetti tal-ksur, inkluż l-ordnijiet finali ta' rimedju u, jekk applikabbli, dwar id-deċiżjonijiet dikjaratorji fir-rigward tar-responsabbiltà tan-negozjant lejn il-konsumaturi, kif ukoll dwar id-deċiżjonijiet finali li japprovaw is-soluzzjonijiet kollettivi disponibbli skont din id-Direttiva. Din id-dispożizzjoni tiżgura l-għarfien tal-konsumaturi dwar il-ksur ta' liġi u dwar l-opportunitajiet tagħhom ta' rimedju.

L-Artikolu 10 jistabbilixxi l-effetti tad-deċiżjonijiet finali, f'azzjonijiet ta' rimedju domestiċi u transfruntieri, li jistabbilixxu ksur tal-liġi tal-Unjoni koperta mid-Direttiva. Skont din id-dispożizzjoni, id-deċiżjonijiet finali meħudha minn qorti jew awtorità amministrattiva fi proċeduri ta' infurzar pubbliku, ordnijiet finali ta' ingunzjonijiet li jistabbilixxu ksur tal-liġi tal-Unjoni jew deċiżjonijiet dikjaratorji finali dwar ir-responsabilità tan-negozjant fil-konfront tal-konsumaturi konċernati minn ksur, mahruġa waqt azzjoni rappreżentattiva skont din id-Direttiva, ikollhom effett probatorju f'azzjonijiet sussegwenti għal rimedju. Dawn l-azzjonijiet għal rimedju jistgħu jittiehdu b'mod individwali mill-konsumaturi, f'azzjoni rappreżentattiva skont din id-Direttiva jew, jekk disponibbli, permezz ta' xi mekkaniżmu ta' rimedju kollettiv ieħor skont ir-regoli nazzjonali. Jekk deċiżjoni li tistabbilixxi ksur issir finali, din jenhtieg li titqies bħala prova inkonfutabbli fi kwalunkwe azzjoni ta' rimedju sussegwenti fl-istess Stat Membru. Dan jevita l-incertezza legali u spejjeż żejda għall-partijiet kollha involuti, inkluż il-gudikatura. Għall-istess raġunijiet, f'każijiet transfruntiera, id-deċiżjonijiet finali li jittiehdu mill-qorti jew minn awtorità amministrattiva fi proċeduri ta' infurzar pubbliku u ordnijiet finali ta' ingunzjonijiet li jistabbilixxu ksur tal-liġi tal-Unjoni skont din id-Direttiva jipprovdu preżunzjoni konfutabbli li sehh ksur tal-liġi tal-Unjoni. Dan l-effett mhuwiex previst għal

deċiżjoni deklaratorja dwar ir-responsabbiltà ta' negozjant lejn il-konsumaturi konċernati minn ksur, peress li r-regoli nazzjonali dwar ir-responsabbiltà jistgħu jvarjaw b'mod sinifikanti madwar l-UE.

L-Artikolu 11 jipprevedi l-effetti ta' sospensjoni ta' azzjoni rappreżentattiva rigward il-perjodi ta' preskrizzjoni għal azzjonijiet ta' rimedju. Dan l-Artikolu jikkumplementa d-dispożizzjonijiet dwar l-effetti tal-ordinijiet finali ta' ingunzjoni li jistabbilixxu ksur maħruġa f'azzjonijiet rappreżentattivi skont id-Direttiva u jagħti lill-konsumaturi milquta minn ksur opportunità raġonevoli biex iressqu azzjoni ta' rimedju, jew permezz ta' azzjonijiet rappreżentattivi miġjuba f'isimhom skont din id-Direttiva jew permezz ta' azzjonijiet individwali.

L-Artikolu 12 jiżgura l-heffa proċedurali matul il-proċedimenti. Jagħmilha mandatorja fuq l-Istati Membri li jiżguraw li l-azzjonijiet rappreżentattivi kollha jiġu ttrattati bil-heffa dovuta u li l-azzjonijiet rappreżentattivi li jitolbu ordni interim ta' ingunzjoni jiġu ttrattati permezz ta' proċedura aċċellerata. Dan jiżgura li kwalunkwe dannu ulterjuri li jista' jiġi kkawżat mill-prassi ta' negozjant soġġetta għall-azzjoni rappreżentattiva jkun jista' jiġi impedit malajr kemm jista' jkun.

L-Artikolu 13 jistabbilixxi l-possibbiltà li l-qorti jew l-awtorità amministrattiva li tissorvelja l-azzjoni rappreżentattiva tordna lin-negozjant konvenut, fuq talba tal-entità kwalifikata li ressqet l-azzjoni rappreżentattiva, jipprovdi evidenza rilevanti għall-każ li tkun fil-kontroll tiegħu. Biex jiġi stabbilit ksur, kawżalità bejn il-ksur u d-dannu lill-konsumaturi, u l-kwantifikazzjoni tad-danni reali lill-konsumaturi konċernati, hija meħtieġa analiżi fattwali u ekonomika. Xi evidenza rilevanti li entità kwalifikata jkollha bżonn biex tipprova l-każ tagħha se tkun fil-pussess tal-konvenut u ma tkunx aċċessibbli għall-entità kwalifikata. Dan ukoll ikun il-każ tal-informazzjoni meħtieġa biex il-konsumaturi konċernati jiġu informati b'mod adegwat dwar l-azzjoni rappreżentattiva. Din id-dispożizzjoni tiżgura li fl-Istati Membri kollha jkun hemm livell minimu ta' aċċess effettiv għall-informazzjoni meħtieġa mill-entitajiet kwalifikati biex jippruvaw il-pretensjoni tagħhom u jinforma b'mod adegwat lill-konsumaturi konċernati dwar l-azzjoni rappreżentattiva. Fl-istess waqt, id-Direttiva tevita obbligi ta' żvelar wiesa' u għaljin iżżejjed li jistgħu joħolqu piżijiet bla bżonn fuq il-partijiet konvenuti u riskji ta' abbuż. Dan l-iżvelar dejjem se jkun soġġett għal kontroll strett, ġudizzjarju jew amministrattiv, rigward il-htieġa, l-iskop u l-proporzjonalità tiegħu.

L-Artikolu 14 jiżgura penali effettivi, dissważivi u proporzjonati fil-każ li n-negozjant konvenut ma jikkonformax ma' deċiżjoni finali maħruġa minn qorti jew awtorità amministrattiva waqt azzjoni rappreżentattiva. Dawn il-penali ser ikunu disponibbli fil-forma ta' multi fl-Istati Membri kollha. Dan jipprovdi inċentiv importanti għan-negozjanti konvenuti biex jikkonformaw malajr mal-ordinijiet finali ta' ingunzjoni u ta' rimedju, kif ukoll mas-soluzzjonijiet approvati.

L-Artikolu 15 jistabbilixxi r-regoli dwar l-għajnuna lill-entitajiet kwalifikati. Dan jiżgura li l-entitajiet kwalifikati ma jiġux ipprevenuti milli jressqu azzjonijiet rappreżentattivi skont din id-Direttiva minhabba l-ispejjeż involuti fil-proċeduri. L-ispejjeż tal-proċedimenti jenħtieġ li ma joħolqux ostakli eċċessivi għall-entitajiet kwalifikati biex jeżerċitaw id-dritt tagħhom li jaġixxu fl-interess pubbliku li jipproteġu l-interessi kollettivi tal-konsumaturi. Id-dispożizzjoni tagħti mandat ukoll lill-Istati Membri u lill-Kummissjoni biex jappoġġjaw u jiffaċilitaw il-kooperazzjoni bejn l-entitajiet kwalifikati u l-iskambju tal-esperjenzi tagħhom

sabiex jiżdied l-użu tal-azzjonijiet rappreżentattivi kontra ksur b'implikazzjonijiet transfruntiera.

L-Artikolu 16 jistabbilixxi r-regoli rilevanti għal azzjonijiet rappreżentattivi transfruntiera. Jiżgura r-rikonoxximent reċiproku minn qabel tal-istatus legali tal-entitajiet kwalifikati mahtura fi Stat Membru wiehed biex iressqu azzjoni rappreżentattiva fi Stat Membru ieħor. Barra minn hekk, tippermetti lill-entitajiet kwalifikati minn Stati Membri differenti jaħdmu flimkien fl-istess azzjoni rappreżentattiva quddiem forum wiehed kompetenti skont ir-regoli rilevanti tal-Unjoni u nazzjonali.

L-Artikoli 17 sa 22 jistabbilixxu d-dispożizzjonijiet li jirrigwardaw ir-revoka tad-Direttiva 2009/22/KE, l-evalwazzjoni u r-rappurtar mill-Kummissjoni, it-traspożizzjoni, id-dispożizzjonijiet tranżizzjonali, u d-dħul fis-seħh, l-applikazzjoni temporanja u d-destinatarji tad-Direttiva proposta.

Proposta għal

DIRETTIVA TAL-PARLAMENT EWROPEW U TAL-KUNSILL

dwar l-azzjonijiet rappreżentattivi għall-protezzjoni tal-interessi kollettivi tal-konsumaturi, u li tħassar id-Direttiva 2009/22/KE

(Test b'rilevanza għaž-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 114 tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att leġiżlattiv intbagħat lill-Parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew²⁸,

Filwaqt li jaġixxu skont il-proċedura leġiżlattiva ordinarja,

Billi:

- (1) L-għan ta' din id-Direttiva huwa li tippermetti lill-entitajiet kwalifikati, li jirrappreżentaw l-interess kollettiv tal-konsumaturi, li jfittxu rimedju permezz ta' azzjonijiet rappreżentattivi kontra l-ksur ta' dispożizzjonijiet tal-ligi tal-Unjoni. L-entitajiet kwalifikati jenhtieg li jkunu jistgħu jitolbu għall-waqfien jew il-projbizzjoni ta' ksur, li jiġi kkonfermat li sehh ksur u li jfittxu rimedju, bħall-kumpens, tiswija jew roħs fuq il-prezz kif disponibbli skont il-ligijiet nazzjonali.
- (2) Id-Direttiva 2009/22/KE tal-Parlament Ewropew u tal-Kunsill²⁹ ippermettiet lill-entitajiet kwalifikati jressqu azzjonijiet rappreżentattivi bl-għan primarju li jingieb fi tmiem ksur tal-ligi tal-Unjoni li jagħmel hsara lill-interessi kollettivi tal-konsumaturi. Madankollu, dik id-Direttiva ma tindirizzax biżżejjed l-isfidi għall-infurzar tal-ligi tal-konsumatur. Sabiex titjieb id-deterrenza ta' prassi illegali u biex jitnaqqas id-detriment tal-konsumaturi, huwa mehtieg li jissahhah il-mekkaniżmu għall-protezzjoni tal-interessi kollettivi tal-konsumaturi. Minhabba l-għadd kbir ta' tibdiliet, għal raġunijiet ta' ċarezza, huwa xieraq li d-Direttiva 2009/22/KE tiġi ssostitwita.
- (3) Azzjoni rappreżentattiva jenhtieg li toffri mod effettiv u effiċjenti li tipproteġi l-interessi kollettivi tal-konsumaturi. Din l-azzjoni jenhtieg li tippermetti lill-entitajiet kwalifikati jaġixxu bl-għan li jiżguraw konformità mad-dispożizzjonijiet rilevanti tal-ligi tal-Unjoni u li jegħlbu l-ostakli li jiltaqgħu magħhom il-konsumaturi f'azzjonijiet individwali, bħal pereżempju l-inċertezza dwar id-drittijiet tagħhom u l-mekkaniżmi proċedurali disponibbli, ir-riluttanza psikoloġika li jieħdu azzjoni u l-bilanċ negattiv tal-ispejjeż u l-benefiċċji mistennija ta' azzjoni individwali.

²⁸ ĠU C [...], [...], p. [...].

²⁹ ĠU L 110/30, 1.5.2009.

- (4) Huwa importanti li jiġi żgurat il-bilanċ meħtieġ bejn l-aċċess għall-gustizzja u s-salvagwardji proċedurali kontra l-litigazzjoni abbużiva li tista' tfixxkel b'mod mhux ġustifikabbli il-kapaċità tan-negozji biex joperaw fis-Suq Uniku. Sabiex jiġi evitat l-abbuż tal-azzjonijiet rappreżentattivi jenħtieġ li jiġu evitati elementi bħal danni punittivi u nuqqas ta' limitazzjonijiet b'rabta mad-dritt li titressaq azzjoni fisem il-konsumaturi li garrbu dannu u jenħtieġ li jiġu stabbiliti regoli ċari dwar id-diversi aspetti proċedurali, bħall-hatra tal-entitajiet kwalifikati, l-orijini tal-fondi tagħhom u n-natura tal-informazzjoni meħtieġa biex isostnu l-azzjoni rappreżentattiva. Jenħtieġ li din id-Direttiva ma taffettwax ir-regoli nazzjonali dwar l-allokazzjoni tal-ispejjeż proċedurali.
- (5) Ksur li jaffettwa l-interessi kollettivi tal-konsumaturi ta' spiss ikollu implikazzjonijiet transfruntiera. Azzjonijiet rappreżentattivi aktar effettivi u effiċjenti disponibbli fl-Unjoni kollha jenħtieġ li jsaħħu l-fiduċja tal-konsumaturi fis-suq intern u jagħtu setgħa lill-konsumaturi biex jeżerċitaw id-drittijiet tagħhom.
- (6) Din id-Direttiva jenħtieġ li tkopri varjetà ta' oqsma bħall-protezzjoni tad-dejta, is-servizzi finanzjarji, l-ivvjaġġar u t-turiżmu, l-enerġija, il-mezzi tat-telekomunikazzjoni u tal-ambjent. Jenħtieġ li tkopri l-ksur tad-dispożizzjonijiet tal-liġi tal-Unjoni li jipproteġu l-interessi tal-konsumaturi, kemm jekk dawn ikunu msemmija bħala konsumaturi jew bħala vjaġġaturi, utenti, konsumaturi, investituri bl-imnut, kliġenti mhux professjonali jew mod ieħor fil-liġi rilevanti tal-Unjoni. Biex ikun żgurat rispons xieraq għal ksur tal-liġi tal-Unjoni, li l-forma u d-daqs tagħha qed jevolvu b'rata mgħaġġla, jenħtieġ jiġi kkunsidrat, kull darba li jiġi adottat att ġdid tal-Unjoni, rilevanti għall-protezzjoni tal-interessi kollettivi tal-konsumaturi, jekk jenħtieġx li jiġi emendat l-Anness ta' din id-Direttiva sabiex l-att il-ġdid jaqa' taħt il-kamp ta' applikazzjoni tagħha.
- (7) Il-Kummissjoni adottat proposta leġislattiva għal Regolament tal-Parlament Ewropew u tal-Kunsill li jemenda r-Regolament (KE) Nru 261/2004 li jistabbilixxi regoli komuni dwar il-kumpens u l-assistenza għal passiġġieri fil-każ li ma jithallewx jitlegħu u ta' kanċellazzjoni jew dewmien twil ta' titjiriet, u r-Regolament (KE) Nru 2027/97 dwar ir-responsabbiltà ta' trasportaturi bl-ajru fir-rigward tat-trasport ta' passiġġieri u l-bagalji tagħhom bl-ajru³⁰ u għal Regolament tal-Parlament Ewropew u tal-Kunsill dwar id-drittijiet u l-obbligi tal-passiġġieri tal-ferroviji³¹. Għalhekk huwa xieraq li jiġi stipulat li, sena wara d-dhul fis-seħh ta' din id-Direttiva, il-Kummissjoni tivvaluta jekk ir-regoli tal-Unjoni fil-qasam tad-drittijiet tal-passiġġieri tal-ajru u tal-ferrovija joffru livell xieraq ta' protezzjoni għall-konsumaturi, komparabbli għal dak previst f'din id-Direttiva, u tiġbed il-konkluzjonijiet meħtieġa fir-rigward tal-kamp ta' applikazzjoni ta' din id-Direttiva.
- (8) Filwaqt li tibni fuq id-Direttiva 2009/22/KE, din id-Direttiva jenħtieġ li tkopri kemm il-ksur domestiku kif ukoll il-ksur transfruntier, b'mod partikolari meta l-konsumaturi konċernati minn ksur ikunu jgħixu f'wiehed jew bosta Stati Membri għajr l-Istat Membru fejn ikun stabbilit in-negozjant li wettaq il-ksur. Jenħtieġ ukoll li tkopri ksur li jkun waqaf qabel tinbeda jew titlesta l-azzjoni rappreżentattiva, peress li xorta jista' jkun għadu meħtieġ li jiġi evitat li l-prassi tirrepeti ruħha, li jiġi stabbilit li l-prassi tikkostitwixxi ksur u li jiġi ffaċilitat ir-rimedju lill-konsumaturi.

³⁰ COM(2013) 130 final.

³¹ COM(2017) 548 final.

- (9) Din id-Direttiva jenhtieg li ma tistabilixxix regoli ta' ligi internazzjonali privata dwar il-ġurisdizzjoni, ir-rikonoxximent u l-infurzar tas-sentenzi jew il-ligi applikabbli. L-istrumenti eżistenti tal-ligi tal-Unjoni japplikaw għall-azzjonijiet rappreżentattivi stabbiliti minn din id-Direttiva.
- (10) Peress li huma biss l-entitajiet kwalifikati li jistgħu jressqu azzjonijiet rappreżentattivi, biex jiġi żgurat li l-interessi kollettivi tal-konsumaturi jkunu rappreżentati b'mod adegwat, l-entitajiet kwalifikati jenhtieg li jkunu konformi mal-kriterji stabbiliti minn din id-Direttiva. B'mod partikolari, jehtieg li dawn ikunu kkostitwiti kif suppost skont il-ligi ta' Stat Membru, u dan jista' jinkludi, pereżempju, rekwiżiti dwar l-ghadd ta' membri, il-grad ta' permanenza, jew rekwiżiti ta' trasparenza dwar aspetti rilevanti mill-istruttura tagħhom, bħall-istatuti kostituttivi tagħhom, l-istruttura manigerjali, l-oġettivi u l-metodi ta' hidma. Jenhtieg ukoll li ma jkunux bi skop ta' qligħ u li jkollhom interess leġittimu fl-iżgurar tal-konformità mal-ligi rilevanti tal-Unjoni. Dawn il-kriterji jenhtieg li japplikaw kemm għall-entitajiet kwalifikati mahtura minn qabel u kif ukoll għall-entitajiet kwalifikati *ad hoc* li jiġu kkostitwiti għal xi azzjoni speċifika.
- (11) Korpi pubbliċi indipendenti u l-organizzazzjonijiet tal-konsumatur b'mod speċjali jenhtieg li jkollhom rwol attiv f'li jiżguraw il-konformità mad-dispożizzjonijiet rilevanti tal-ligi tal-Unjoni u li jkunu kollha f'pożizzjoni tajba biex jaġixxu bħala entitajiet kwalifikati. Minhabba li dawn l-entitajiet ikollhom aċċess għal sorsi differenti ta' informazzjoni dwar il-prassi tan-negożjanti fil-konfront tal-konsumaturi u jkollhom prijoritajiet differenti għall-attivitajiet tagħhom, l-Istati Membri jenhtieg li jkunu liberi jiddeċiedu dwar it-tipi ta' miżuri li jistgħu jitressqu minn kull entità kwalifikata f'azzjonijiet rappreżentattivi.
- (12) Peress li kemm il-proċeduri ġudizzjarji u amministrattivi jistgħu b'mod effettiv u effiċjenti jservu għall-protezzjoni tal-interessi kollettivi tal-konsumaturi huwa fid-diskrezzjoni tal-Istati Membri jekk l-azzjoni rappreżentattiva tistax titressaq bi proċedimenti ġudizzjarji jew amministrattivi, jew bihom it-tnejn, skont il-qasam rilevanti tal-ligi jew tas-settur ekonomiku. Dan għandu jkun mingħajr preġudizzju għad-dritt għal rimedju effettiv skont l-Artikolu 47 tal-Karta tad-Drittijiet Fundamentali tal-Unjoni Ewropea, li tgħid li l-Istati Membri jenhtieg li jiżguraw li l-konsumaturi u n-negożji jkollhom id-dritt għal rimedju effettiv quddiem qorti jew tribunal, kontra kull deċiżjoni amministrattiva meħuda skont id-dispożizzjonijiet nazzjonali li jimplimentaw din id-Direttiva. Dan jenhtieg jinkludi l-possibbiltà li l-partijiet jiksbu deċiżjoni ta' sospensjoni tal-eżekuzzjoni tad-deċiżjoni kkontestata, skont il-ligi nazzjonali.
- (13) Sabiex tiżdied l-effettività proċedurali tal-azzjonijiet rappreżentattivi, l-entitajiet kwalifikati jenhtieg li jkollhom il-possibbiltà li jitolbu miżuri differenti fl-istess azzjoni rappreżentattiva jew f'azzjonijiet rappreżentattivi separati. Dawn il-miżuri jenhtieg jinkludu miżuri interim għall-waqfien ta' prassi fis-sehħ jew għall-projbizzjoni ta' prassi li tkun għandha ma twettqitx, iżda hemm riskju li din il-prassi tista' tikkawża dannu serju jew irriversibbli lill-konsumaturi, miżuri li jistabilixxu li xi prassi partikolari tikkostitwixxi ksur tal-ligi u, jekk ikun meħtieġ, li jwaqqfu jew jipprojbixxu l-prassi fil-futur, kif ukoll miżuri li jeliminaw il-kontinwazzjoni l-effetti tal-ksur, inkluż rimedju. Jekk jintalbu f'azzjoni waħda, l-entitajiet kwalifikati jenhtieg li jkunu jistgħu jitolbu l-miżuri rilevanti kollha fl-istess hin li jressqu l-azzjoni jew li jitolbu għall-ewwel darba għal ordnijiet ta' ingunzjonijiet u sussegwentement u jekk ikun xieraq ordni ta' rimedju.

- (14) Ordnijiet ta' ingunzjoni għandhom l-għan li jipproteġu l-interessi kollettivi tal-konsumaturi b'mod indipendenti minn kwalunkwe telf jew dannu reali mgarrab minn konsumaturi individwali. Ordnijiet ta' ingunzjoni jistgħu jeħtieġu lin-negozjanti jiehdu azzjoni speċifika, bħal pereżempju li jipprovdu lill-konsumaturi b'informazzjoni li qabel kienet thalliet barra bi ksur ta' obbligi legali. Id-deċiżjonijiet li jistabbilixxu li prassi tikkostitwixxi ksur jenħtieġ li ma tkunx tiddependi fuq jekk il-prassi twettqitx intenzjonalment jew b'negligenza.
- (15) L-entità kwalifikata li tibda azzjoni rappreżentattiva skont din id-Direttiva jenħtieġ li tkun parti fil-proċedimenti. Il-konsumaturi konċernati mill-ksur jenħtieġ li jkollhom biżżejjed opportunitajiet adegwati biex jibbenefikaw mir-riżultati rilevanti tal-azzjoni rappreżentattiva. Ordnijiet ta' ingunzjoni mahruġa skont din id-Direttiva jenħtieġ li jkunu mingħajr preġudizzju għall-azzjonijiet individwali miġjuba minn konsumaturi li tkun saritilhom hsara minhabba l-prassi sugġetta għall-ordni ta' ingunzjoni.
- (16) L-entitajiet kwalifikati jenħtieġ li jkunu jistgħu jitolbu għal miżuri bl-għan li tigi eliminata l-kontinwazzjoni tal-effetti tal-ksur. Dawn il-miżuri jenħtieġ li jiehdu l-forma ta' ordni ta' rimedju li tobbliga lin-negozjant jipprovdi, fost l-oħrajn, kumpens, tiswija, sostituzzjoni, roħs fil-prezz, terminazzjoni tal-kuntratt jew rimborż tal-prezz imħallas, kif xieraq u skont kif disponibbli skont il-ligijiet nazzjonali.
- (17) Il-kumpens mogħti lill-konsumaturi li sofrew dannu f'sitwazzjoni ta' dannu tal-massa jenħtieġ li ma jaqbiżx l-ammont dovut min-negozjant skont il-ligi nazzjonali jew tal-Unjoni applikabbli biex ikopri d-dannu reali subit mill-konsumaturi. B'mod partikolari, danni punittivi, li jwasslu għal kumpens żejjed għad-dannu mgarrab lill-parti pretendent jenħtieġ li jkunu evitati.
- (18) L-Istati Membri jistgħu jeħtieġu li l-entitajiet kwalifikati jipprovdu biżżejjed informazzjoni biex isostnu azzjoni rappreżentattiva għal rimedju, inkluż deskrizzjoni tal-grupp ta' konsumaturi konċernati mill-ksur u l-kwistjonijiet ta' fatti u ta' ligi li jridu jiġu riżolti fl-azzjoni rappreżentattiva. L-entità kwalifikata jenħtieġ li ma tkunx meħtieġa tidentifika individwalment il-konsumaturi kollha konċernati minn ksur biex tibda azzjoni. F'azzjonijiet rappreżentattivi għal rimedju, il-qorti jew l-awtorità amministrattiva jenħtieġ li tivverifika kemm jista' jkun kmieni fil-proċedimenti jekk il-każ huwiex adatt biex jitressaq bħala azzjoni rappreżentattiva, minhabba n-natura tal-ksur u l-karatteristiċi tad-danni mgarrba mill-konsumaturi konċernati.
- (19) L-Istati Membri għandhom jithallew jiddeċiedu jekk il-qorti jew l-awtorità nazzjonali li quddiemha tressqet azzjoni rappreżentattiva għal rimedju tista', b'mod eċċezzjonali, toħroġ minflok ordni ta' rimedju, deċiżjoni dikjaratorja dwar ir-responsabilità tan-negozjant lejn il-konsumaturi milquta mill-ksur li tista' tigi direttament invokata f'azzjonijiet ta' rimedju sussegwenti mill-konsumaturi individwali. Din il-possibbiltà jenħtieġ li tkun riżervata għal każijiet ġustifikati kif dovut meta l-kwantifikazzjoni tar-rimedju individwali li jrid jiġi attribwiti lil kull konsumatur konċernat mill-azzjoni rappreżentattiva tkun kumplessa u ma jkunx effiċjenti li titwettaq fl-azzjoni rappreżentattiva. Id-deċiżjonijiet dikjaratorji jenħtieġ li ma jinħargux f'sitwazzjonijiet li mhumex kumplessi u b'mod partikolari fejn il-konsumaturi konċernati jkunu identifikabbli u meta l-konsumaturi jkunu sofrew dannu komparabbli tul perjodu ta' żmien jew mill-akkwist. Bl-istess mod, jenħtieġ li ma jinħargux deċiżjonijiet dikjaratorji meta l-ammont ta' telf imgarrab minn kull konsumatur individwali jkun tant żgħir li x'aktarx il-konsumaturi individwali ma jressqux pretensjoni għal rimedju individwali. Il-qorti jew l-awtorità nazzjonali jenħtieġ li tagħti r-raġunijiet kif dovut għalfejn użat deċiżjoni deklaratorja minflok ordni ta' rimedju f'każ partikolari.

- (20) Meta l-konsumaturi konċernati mill-istess prassi jkunu identifikabbli u jkunu ġarrbu ħsara komparabbli tul perjodu ta' żmien jew mill-akkwist, bħal fil-każ ta' kuntratti tal-konsumatur fit-tul, il-qorti jew l-awtorità amministrattiva tista' tiddefinixxi b'mod ċar il-grupp ta' konsumaturi konċernati mill-ksur matul l-azzjoni rappreżentattiva. B'mod partikolari, qorti jew awtorità amministrattiva tista' titlob lin-negozjant li wettaq il-ksur biex jipprova l-informazzjoni rilevanti, bħalma hija l-identità tal-konsumaturi konċernati u kemm damet il-prassi. Għal raġunijiet ta' heffa u effiċjenza, f'dawn il-każijiet l-Istati Membri, skont il-liġijiet nazzjonali tagħhom, jistgħu jikkunsidraw li l-konsumaturi jingħataw il-possibbiltà li jibbenefikaw direttament minn ordni ta' rimedju wara li tkun inġarġet mingħajr ma jkunu meħtieġa jaġhtu l-mandat individwali tagħhom qabel ma tinħareġ l-ordni ta' rimedju.
- (21) F'każijiet ta' valur baxx il-biċċa l-kbira tal-konsumaturi x'aktarx ma jiħdux azzjoni biex jinfurzw id-drittijiet tagħhom minhabba li l-isforzi jissuperaw il-benefiċċji individwali. Madankollu, jekk l-istess prassi tikkonċerna għadd ta' konsumaturi, it-telf aggregat jista' jkun sinifikanti. F'dawn il-każijiet, il-qorti jew l-awtorità tista' tikkunsidra li huwa sproporzjonat li tiddistribwixxi l-fondi lura lill-konsumaturi konċernati, pereżempju minhabba li dan ikun oneruż wisq jew imprattikabbli. Għalhekk, il-fondi riċevuti bħala kumpens permezz tal-azzjonijiet rappreżentattivi jistgħu jkunu aktar utli għal finijiet ta' protezzjoni tal-interessi kollettivi tal-konsumaturi u jenħtieġ li jiġu diretti lejn skop pubblika rilevanti, bħal fond għall-ġajjuna legali lill-konsumaturi, kampanji ta' sensibilizzazzjoni jew assoċjazzjonijiet tal-konsumatur.
- (22) Miżuri li jkollhom l-għan li jeliminaw il-kontinwazzjoni tal-effetti tal-ksur jistgħu jintalbu biss fuq il-bażi ta' deċiżjoni finali, li tistabbilixxi ksur tal-liġi tal-Unjoni koperta mill-kamp ta' applikazzjoni ta' din id-Direttiva u li jaġmel ħsara lill-interess kollettiv ta' konsumaturi, inkluż ordni ta' inġunzjoni finali mahruġa fi hdan l-azzjoni rappreżentattiva. B'mod partikolari, miżuri li jeliminaw il-kontinwazzjoni tal-effetti tal-ksur jistgħu jintalbu fuq il-bażi ta' deċiżjonijiet finali ta' qorti jew awtorità amministrattiva fil-kuntest tal-attivitajiet ta' infurzar regolati mir-Regolament (UE) 2017/2394 tal-Parlament Ewropew u tal-Kunsill tat-12 ta' Diċembru 2017 dwar il-kooperazzjoni bejn l-awtoritajiet nazzjonali responsabbli għall-infurzar tal-liġijiet tal-protezzjoni tal-konsumaturi u li jħassar ir-Regolament (KE) Nru 2006/2004³².
- (23) Din id-Direttiva tipprevedi mekkaniżmu proċedurali, li ma jaffettwawx ir-regoli li jistabbilixxu drittijiet sostantivi tal-konsumatur għal rimedji kuntrattwali u mhux kuntrattwali f'każ li l-interessi tagħhom ikunu ġew milquta minn ksur, bħalma huwa d-dritt għal kumpens għad-danni, it-terminazzjoni ta' kuntratt, rimborż, sostituzzjoni, tiswija jew roħs fuq il-prezz. Azzjoni rappreżentattiva li titlob rimedju skont din id-Direttiva tista' titressaq biss meta l-liġi tal-Unjoni jew dik nazzjonali tipprevedi dawn id-drittijiet sostantivi.
- (24) Din id-Direttiva ma tissostitwixxix mekkaniżmi nazzjonali ta' rimedju kollettiv eżistenti. B'kunsiderazzjoni tat-tradizzjonijiet legali tagħhom, id-Direttiva tħalli f'idejn l-Istati Membri jekk ifasslux l-azzjoni rappreżentattiva stabbilita minn din id-Direttiva bħala parti minn mekkaniżmu ta' rimedju kollettiv eżistenti jew futuri jew bħala alternattiva għal dawn il-mekkanizmi, dment li l-mekkanizmi nazzjonali jikkonforma mal-modalitajiet stabbiliti minn din id-Direttiva.

³²

ĠU L 345, 27.12.2017.

- (25) L-entitajiet kwalifikati jenhtieg li jkunu kompletament trasparenti dwar is-sors tal-finanzjament tal-attività tagħhom ingenerali u dwar il-fondi li jappoġġjaw azzjoni rappreżentattiva speċifika għal rimedju sabiex jippermettu lill-qorti jew lill-awtoritajiet amministrattivi jivvalutaw jekk jistax ikun hemm kunflitt ta' interess bejn it-terza parti li qed tipprovdi l-fondi u l-entità kwalifikata u biex jiġu evitati r-riskji ta' litigazzjoni abbużiva, kif ukoll biex jivvalutaw jekk il-parti terza finanzjatur għandhiex biżżejjed riżorsi biex tissodisfa l-impenji finanzjarji tagħha lejn l-entità kwalifikata. L-informazzjoni pprovduta mill-entità kwalifikata lill-qorti jew lill-awtorità amministrattiva li tissorvelja l-azzjoni rappreżentattiva jenhtieg tippermettilom jivvalutaw jekk il-parti terza tistax tinfluwenza d-deċiżjonijiet proċedurali tal-entità kwalifikata fil-kuntest tal-azzjoni rappreżentattiva, inkluż dwar is-soluzzjonijiet u jekk hijiex qed tipprovdi finanzjament għal azzjoni rappreżentattiva għal rimedju kontra konvenut li huwa kompetitur tal-fornitur tal-fondi jew kontra konvenut li l-fornitur tal-fondi jiddependi minnu. Jekk xi waħda minn dawn iċ-ċirkustanzi tiġi kkonfermata, il-qorti jew l-awtorità amministrattiva jenhtieg jkollha s-setgħa li tirrikjedi lill-entità kwalifikata tirrifjuta l-fondi rilevanti u, jekk ikun meħtieġ, tiċċad il-locus standi tal-entità kwalifikata f'każ speċifiku.
- (26) Soluzzjonijiet kollettivi extraġudizzjarji bl-għan li jingħata rimedju lill-konsumaturi li ġarbu dannu jenhtieg li jiġu mhegġa kemm qabel ma titressaq l-azzjoni rappreżentattiva u fi kwalunkwe stadju tal-azzjoni rappreżentattiva.
- (27) L-Istati Membri jistgħu jipprevedu li entità kwalifikata u negozjant li jkunu laħqu ftehim dwar soluzzjoni għal rimedju għall-konsumaturi affettwati minn prassi allegatament illegali ta' dak in-negozjant jistgħu jitolbu b'mod kongunt lill-qorti jew lill-awtorità amministrattiva biex japprovah. Talba bħal din jenhtieg li tiġi aċċettata mill-qorti jew mill-awtorità amministrattiva biss jekk ma jkunx hemm għaddejja azzjoni rappreżentattiva oħra dwar l-istess prassi. Qorti kompetenti jew awtorità amministrattiva li tapprova tali soluzzjoni kollettiva jenhtieg tqis l-interessi u d-drittijiet tal-partijiet kollha konċernati, inklużi tal-konsumaturi individwali. Il-konsumaturi individwali konċernati jenhtieg li tingħatalhom il-possibbiltà jaċċettaw jew jirrifjutaw li jintrabtu b'din is-soluzzjoni.
- (28) Il-qorti u l-awtorità amministrattiva jenhtieg ikollhom is-setgħa jistiednu lin-negozjant li qed iwettaq il-ksur u lill-entità kwalifikata li ressqet l-azzjoni rappreżentattiva biex jidhlu f'negozjati bl-għan li jinlaħqu ftehim dwar soluzzjoni dwar ir-rimedju li jrid jingħata lill-konsumaturi konċernati. Id-deċiżjoni dwar jekk il-partijiet għandhomx jiġu mistiedna jsolvu tilwima barra l-qorti jenhtieg tqis it-tip ta' ksur li hija marbuta miegħu l-azzjoni, il-karatteristiċi tal-konsumaturi konċernati, it-tipi possibbli ta' rimedju li jridu jiġu offruti, u r-rieda tal-partijiet li jilhqu ftehim u l-heffa tal-proċedura.
- (29) Sabiex jiġi ffaċilitat ir-rimedju għall-konsumaturi individwali abbażi ta' deċiżjonijiet dikjaratorji finali rigward ir-responsabbiltà tan-negozjant lejn il-konsumaturi milquta minn ksur, mahruġa f'azzjonijiet rappreżentattivi, il-qorti jew l-awtorità amministrattiva li tkun harget id-deċiżjoni jenhtieg ikollha s-setgħa titlob lill-entità kwalifikata u lin-negozjant biex jilhqu soluzzjoni kollettiva.
- (30) Kwalunkwe soluzzjoni extraġudizzjarja milhuqa fil-kuntest ta' azzjoni rappreżentattiva jew abbażi ta' deċiżjoni dikjaratorja finali jenhtieg tiġi approvat mill-qorti jew mill-awtorità amministrattiva rilevanti biex tiġi żgurata l-legalità u l-imparzjalità tagħha, u jitqiesu l-interessi u d-drittijiet tal-partijiet kollha konċernati. Il-konsumaturi

individwali konċernati jenħtieg li tinghatalhom il-possibbiltà jaċċettaw jew jirrifjutaw li jintrabtu b'din is-soluzzjoni.

- (31) Biex azzjoni rappreżentattiva jkollha suċċess huwa kruċjali li l-konsumaturi jiġu infurmati dwarha. Il-konsumaturi jenħtieg li jiġu infurmati li għaddejja azzjoni rappreżentattiva, dwar il-fatt li prassi ta' negozjant giet ikkunsidrata bħala ksur tal-ligi, id-drittijiet tagħhom wara l-istabbiliment ta' ksur u kwalunkwe pass sussegwenti li se jittiehed mill-konsumaturi konċernati, partikolarment biex jiksru rimedju. Ir-riskji għar-reputazzjoni assoċjati mat-tixrid tal-informazzjoni dwar ksur huma wkoll importanti biex jiskoraġġixxu lin-negozjanti milli jiksru d-drittijiet tal-konsumaturi.
- (32) Biex tkun effettiva, l-informazzjoni jenħtieg li tkun adegwata u proporzjonata għaċ-ċirkostanzi tal-każ. In-negozjant jenħtieg li jinforma b'mod adegwat lill-konsumaturi konċernati kollha dwar il-ordnijiet finali ta' ingunzjoni u rimedju mahruġa fl-azzjoni rappreżentattiva kif ukoll dwar soluzzjoni approvata minn qorti jew awtorità amministrattiva. Din l-informazzjoni tista' tiġi pprovduta, pereżempju fuq il-websajt tan-negozjant, fil-midja soċjali, minn postijiet tas-suq onlajn, jew f'gazzetti popolari, inklużi dawk distribwiti esklussivament b'mezzi ta' komunikazzjoni elettronici. Jekk ikun possibbli, il-konsumaturi jenħtieg li jiġu infurmati individwalment permezz ta' ittri elettronici jew stampati. Din l-informazzjoni jenħtieg li tinghata f'formati aċċessibbli għall-persuni b'diżabilità fuq talba.
- (33) Sabiex tissaħħaħ iċ-ċertezza legali, tiġi evitata l-inkonsistenza fl-applikazzjoni tal-ligi tal-Unjoni u tiżdied l-effettività u l-effiċjenza proċedurali tal-azzjonijiet rappreżentattivi u tal-azzjonijiet ta' segwitu possibbli għal rimedju, il-konstatazzjoni ta' ksur stabbilit f'deċiżjoni finali, inkluż ingunzjoni finali skont din id-Direttiva, mahruġa minn awtorità amministrattiva jew minn qorti jenħtieg li ma tiġix litigata mill-ġdid f'azzjonijiet legali sussegwenti relatati mal-istess ksur mill-istess negozjant fir-rigward tan-natura tal-ksur u tal-ambitu materjali, personali, temporali u territorjali tiegħu kif stabbilit b'dik id-deċiżjoni finali. Meta azzjoni li titlob miżuri li jeliminaw il-kontinwazzjoni tal-effetti tal-ksur, inkluż għal rimedju, titressaq fi Stat Membru ieħor apparti mill-Istat Membru fejn tkun inharget deċiżjoni finali li tistabbilixxi dan il-ksur, din id-deċiżjoni jenħtieg li tikkostitwixxi preżunzjoni konfutabbli li l-ksur sehh.
- (34) L-Istati Membri jenħtieg li jiżguraw li azzjonijiet individwali ta' rimedju jistgħu jkunu bbażati fuq deċiżjoni dikjaratorja finali mahruġa f'azzjoni rappreżentattiva. Azzjonijiet bħal dawn jenħtieg li jkunu disponibbli permezz ta' proċeduri ħfif u simplifikati.
- (35) Azzjonijiet għal rimedju bbażati fuq l-istabbiliment ta' ksur minn ordni ta' ingunzjoni finali jew minn deċiżjoni dikjaratorja finali dwar ir-responsabilità tan-negozjant lejn l-konsumaturi li garrbu dannu skont din id-Direttiva jenħtieg li ma jiġux imfixkla minn regoli nazzjonali dwar il-preskrizzjoni. It-tressiq ta' azzjoni rappreżentattiva jenħtieg li ikollu l-effett li jissospendi jew li jinterrompi l-preskrizzjoni għal kwalunkwe azzjoni ta' rimedju għall-konsumaturi konċernati minn din l-azzjoni.
- (36) L-azzjonijiet rappreżentattivi għal ordnijiet ta' ingunzjoni jenħtieg li jiġu ttrattati bil-heffa proċedurali dovuta. L-ordni ta' ingunzjoni b'effett provviżorju jenħtieg li dejjem jiġu ttrattati permezz ta' proċedura aċċellerata biex jiġi evitat kwalunkwe dannu jew dannu ulterjuri kkawżat mill-ksur.
- (37) L-evidenza hija element importanti biex jiġi stabbilit jekk prassi partikolari tikkostitwixxi ksur tal-ligi, jekk hemmx riskju li tirrepeti ruħha, biex jiġi identifikati l-konsumaturi konċernati minn ksur, tittiehed deċiżjoni dwar rimedju u l-konsumaturi konċernati minn azzjoni rappreżentattiva jiġu infurmati b'mod adegwat dwar il-

proċedimenti u l-eżitu finali tagħha. Madankollu, ir-relazzjonijiet bejn in-negozji u l-konsumaturi huma karatterizzati minn asimmetrija fl-informazzjoni u l-informazzjoni meħtieġa tista' tkun esklussivament għand in-negozjant u dan jagħmilha inaċċessibbli għall-entità kwalifikata. L-entitajiet kwalifikati għalhekk jenħtieġ jingħataw id-dritt li jitolbu lill-qorti jew lill-awtorità amministrattiva kompetenti biex tiġi żvelata l-evidenza rilevanti għall-pretensjoni tagħhom u li tkun għand in-negozjant jew li tkun meħtieġa biex il-konsumaturi konċernati jiġu infurmati b'mod adegwat dwar l-azzjoni rappreżentattiva, mingħajr ma jkun meħtieġ li jispeċifikaw l-elementi speċifiċi tal-evidenza. Il-ħtieġa, l-iskop u l-proporzjonalità ta' dan l-iżvelar jenħtieġ jiġi vvalutat bir-reqqa mill-qorti jew mill-awtorità amministrattiva li tissorvelja l-azzjoni rappreżentattiva biex tqis il-protezzjoni tal-interessi legittimi ta' partijiet terzi u soġġett għar-regoli applikabbli tal-Unjoni u nazzjonali dwar il-kunfidenzjalità.

- (38) Sabiex tiġi żgurata l-effettività tal-azzjonijiet rappreżentattivi n-negozjanti li jwettqu ksur jenħtieġ jiffaċċjaw penali effettivi, dissważivi u proporzjonati għan-nuqqas ta' konformità ma' deċiżjoni finali mahruġa fl-azzjoni rappreżentattiva.
- (39) Wara li jikkunsidraw il-fatt li l-azzjonijiet rappreżentattivi huma ta' interess pubbliku billi jipproteġu l-interessi kollettivi tal-konsumaturi, l-Istati Membri jenħtieġ li jiżguraw li l-entitajiet kwalifikati ma jkunux impediti milli jressqu azzjonijiet rappreżentattivi skont din id-Direttiva minhabba l-ispejjeż involuti fil-proċeduri.
- (40) Il-kooperazzjoni u l-iskambju ta' informazzjoni bejn l-entitajiet kwalifikati minn Stati Membri differenti wrew li huma utli biex jiġu indirizzati każijiet ta' ksur transfruntier. Jeħtieġ li jkun hemm tkompli u espansjoni tal-bini tal-kapaċità u ta' miżuri ta' kooperazzjoni ma' għadd akbar ta' entitajiet kwalifikati madwar l-Unjoni sabiex jiżdied l-użu tal-azzjonijiet rappreżentattivi b'implikazzjonijiet transfruntiera.
- (41) Sabiex il-ksur b'implikazzjonijiet transfruntiera jiġi indirizzat b'mod effettiv, ir-rikonossiment reċiproku tal-istatus legali tal-entitajiet kwalifikati mahtura minn qabel fi Stat Membru wiehed biex iressqu azzjoni rappreżentattiva fi Stat Membru ieħor jenħtieġ li tkun żgurata. Barra minn hekk, entitajiet kwalifikati minn Stati Membri differenti jenħtieġ li jkunu jistgħu jingħaqdu f'azzjoni rappreżentattiva wahda quddiem forum wiehed, soġġetti għar-regoli dwar il-gurisdizzjoni kompetenti. Għal raġunijiet ta' effiċjenza u effettività, entità kkwalfikata wahda jenħtieġ li tkun tista' tressaq azzjoni rappreżentattiva f'isem l-entitajiet kwalifikati l-oħra li jirrappreżentaw il-konsumaturi minn Stati Membri differenti.
- (42) Din id-Direttiva tirrispetta d-drittijiet fundamentali u tosserva l-prinċipji rikonoxxuti b'mod partikolari mill-Karta tad-Drittijiet Fundamentali tal-Unjoni Ewropea. Għaldaqstant, din id-Direttiva jenħtieġ li tkun interpretata u applikata skont dawk id-drittijiet u l-prinċipji, inkluż dawk relatati mad-dritt għal rimedju effettiv u għal proċess ġust, kif ukoll id-dritt għal difiża.
- (43) Fir-rigward tal-liġi ambjentali, din id-Direttiva tqis il-Konvenzjoni UNECE dwar l-Aċċess għall-Informazzjoni, il-Partecipazzjoni tal-Pubbliku fit-Tehid ta' Deċiżjonijiet u l-Aċċess għall-Ġustizzja fi Kwistjonijiet Ambjentali ("il-Konvenzjoni ta' Aarhus").
- (44) L-oġġettivi ta' din id-Direttiva, jiġifieri l-istabbiliment ta' mekkanizmu għal azzjoni rappreżentattiva għall-protezzjoni tal-interessi kollettivi tal-konsumaturi bil-għan li jiġi żgurat livell għoli ta' protezzjoni għall-konsumaturi fl-Unjoni kollha u l-funzjonament xieraq tas-suq intern, ma jistgħux jintlaħqu b'żewġ bl-azzjonijiet meħuda biss mill-Istati Membri, iżda pjuttost jistgħu, minhabba l-implikazzjonijiet transfruntiera tal-azzjonijiet rappreżentattivi, jinkisbu ahjar fil-livell tal-Unjoni.

Għalhekk l-Unjoni tista' tadotta miżuri, f'konformità mal-prinċipju tas-sussidjarjetà kif stabbilit fl-Artikolu 5 tat-Trattat dwar l-Unjoni Ewropea. F'konformità mal-prinċipju tal-proporzjonalità, kif stabbilit f'dak l-Artikolu, din id-Direttiva ma teċċedix dak li hu mehtieg biex jintlahqu dawk l-oġettivi.

- (45) F'konformita mad-Dikjarazzjoni Politika Kongunta tat-28 ta' Settembru 2011 tal-Istati Membri u l-Kummissjoni dwar id-dokumenti ta' spjegazzjoni³³, l-Istati Membri impenjaw ruhhom li, f'kazijiet ġustifikati, jakkumpanjaw in-notifika tal-miżuri ta' traspożizzjoni tagħhom b'dokument wiehed jew aktar li jispjegaw ir-relazzjoni bejn il-komponenti ta' direttiva u l-partijiet korrispondenti tal-istrumenti ta' traspożizzjoni nazzjonali. Fir-rigward ta' din id-Direttiva, il-leġislatur iqs li t-trażmissjoni ta' dawk id-dokumenti hija ġġustifikata.
- (46) Huwa xieraq li jiġu previsti regoli għall-applikazzjoni temporali ta' din id-Direttiva,
- (47) Id-Direttiva 2009/22/KE jenhtieg għalhekk tithassar,

ADOTTAW DIN ID-DIRETTIVA:

Kapitolu 1

Suġġett, kamp ta' applikazzjoni u definizzjonijiet

Artikolu 1

Suġġett

1. Din id-Direttiva tistabbilixxi regoli li jippermettu li entitajiet kwalifikati jressqu azzjonijiet rappreżentattivi bl-għan li jipproteġu l-interessi kollettivi tal-konsumaturi, filwaqt li tiżgura salvagwardji xierqa biex tiġi evitata l-litigazzjoni abbużiva.
2. Din id-Direttiva ma għandhiex tipprevjeni lill-Istati Membri milli jadottaw jew iżommu fis-sehh dispożizzjonijiet imfassla biex jagħtu lill-entitajiet kwalifikati jew lil xi persuni oħra konċernati mezzi oħrajn biex iressqu azzjonijiet bl-għan li jipproteġu l-interessi kollettivi tal-konsumaturi fil-livell nazzjonali.

Artikolu 2

Kamp ta' applikazzjoni

1. Din id-Direttiva għandha tapplika għal azzjonijiet rappreżentattivi mressqa kontra l-ksur, minn negozjanti, ta' dispożizzjonijiet tal-liġi tal-Unjoni elenkata fl-Anness I li jagħmlu ħsara jew li jistgħu jkunu ta' dannu għall-interessi kollettivi tal-konsumaturi. Id-Direttiva għandha tapplika għal ksur domestiku u transfruntier, inkluż meta dak il-ksur ikun waqaf qabel ma tkun bdiet u qabel ma tkun intemmet l-azzjoni rappreżentattiva.
2. Din id-Direttiva ma għandhiex taffettwa regoli li jistabbilixxu rimedji kuntrattwali u mhux kuntrattwali disponibbli għall-konsumaturi għal ksur bħal dan skont il-liġi tal-Unjoni jew nazzjonali.

³³ ĠU C 369, 17.12.2011, p. 14.

3. Din ir-Direttiva hija mingħajr preġudizzju għar-regoli tal-Unjoni dwar id-dritt internazzjonali privat, b'mod partikolari r-regoli relatati mal-ġurisdizzjoni tal-qrati u l-ligijiet applikabbli.

Artikolu 3

Definizzjonijiet

Għall-finijiet ta' din id-Direttiva, għandhom japplikaw id-definizzjonijiet li ġejjin:

- (1) "konsumatur" tfisser kwalunkwe persuna fiżika li tkun qiegħda taġixxi għal skopijiet li jkunu lil hinn mill-kummerċ, min-negozju, mis-sengħa jew il-professjoni tagħha;
- (2) "negozjant" tfisser kwalunkwe persuna fiżika jew kwalunkwe persuna ġuridika, indipendentement minn jekk ikollhiex sjieda pubblika jew privata, li taġixxi, anki permezz ta' xi persuna oħra li tkun qed taġixxi f'isimha jew għall-interessi tagħha, għall-iskopijiet relatati mal-kummerċ, in-negozju, is-sengħa jew il-professjoni tagħha;
- (3) "interessi kollettivi tal-konsumaturi" tfisser l-interessi ta' għadd ta' konsumaturi;
- (4) "azzjoni rappreżentattiva" tfisser azzjoni għall-protezzjoni tal-interessi kollettivi tal-konsumaturi li l-konsumaturi konċernati ma jkunux parti fiha;
- (5) "prassi" tfisser kwalunkwe att jew ommissjoni minn negozjant;
- (6) "deċiżjoni finali" tfisser deċiżjoni minn qorti ta' Stat Membru li ma tistax appellata jew li warajha ma hemmx aktar dritt ta' appell jew deċiżjoni ta' awtorità amministrattiva li ma tistax tkun suġġetta għal aktar sħarriġ ġudizzjarju.

Kapitolu 2

Azzjoni rappreżentattiva

Artikolu 4

Entitajiet kwalifikati

1. L-Istati Membri għandhom jiżguraw li jkunu jistgħu jitressqu azzjonijiet rappreżentattivi minn entitajiet kwalifikati mahtura, fuq talba tagħhom, mill-Istati Membri minn qabel għal dan l-għan u mqiegħda f'lista li tkun disponibbli għall-pubbliku.

L-Istati Membri għandhom jinnominaw entità bħala entità kwalifikata jekk din tkun tikkonforma mal-kriterji li ġejjin:

- (a) tkun kostitwita korrettament skont il-liġi ta' Stat Membru;
- (b) ikollha interess legittimu li tiżgura li d-dispożizzjonijiet tal-liġi tal-Unjoni koperti minn din id-Direttiva jiġu rrispettati;
- (c) tkun mingħajr skop ta' qligħ.

L-Istati Membri għandhom jivvalutaw, fuq bażi regolari, jekk entità kwalifikata għadhiex tissodisfa dawn il-kriterji. L-Istati Membri għandhom jiżguraw li entità kwalifikata tiflew l-istatus tagħha skont din id-Direttiva jekk ma tibqax konformi ma' xi kriterju jew aktar mill-kriterji elenkati fl-ewwel subparagrafu.

2. L-Istati Membri jistgħu jaħtru entità kwalifikata fuq bażi *ad hoc* għal azzjoni rappreżentattiva partikolari, fuq talba tagħha, jekk din tkun konformi mal-kriterji msemmija fil-paragrafu 1.
3. L-Istati Membri għandhom jiżguraw li b'mod partikolari organizzazzjonijiet tal-konsumaturi u korpi pubbliċi indipendenti huma eliġibbli għall-istatus ta' entità kwalifikata. L-Istati Membri jistgħu jaħtru bħala entitajiet kwalifikati organizzazzjonijiet tal-konsumatur li jirrappreżentaw membri minn aktar minn Stat Membru wieħed.
4. L-Istati Membri jistgħu jistabbilixxu regoli li jispeċifikaw liema entitajiet kwalifikati jistgħu jitlobu għall-miżuri kollha msemmija fl-Artikoli 5 u 6, u liema entitajiet kwalifikati jistgħu jitlobu biss waħda minn dawn il-miżuri jew aktar.
5. Il-konformità minn entità kwalifikata mal-kriterji msemmija fil-paragrafu 1 hija mingħajr preġudizzju għad-dritt li l-qorti jew l-awtorità amministrattiva jeżaminaw jekk l-għan tal-entità kwalifikata jiġġustifikax il-fatt li hija qed tiehu azzjoni f'każ speċifiku f'konformità mal-Artikolu 5(1).

Artikolu 5

Azzjonijiet rappreżentattivi għall-protezzjoni tal-interessi kollettivi tal-konsumaturi

1. L-Istati Membri għandhom jiżguraw li jkunu jistgħu jitrejssqu azzjonijiet rappreżentattivi quddiem il-qorti jew l-awtoritajiet amministrattivi nazzjonali minn entitajiet kwalifikati sakemm ikun hemm relazzjoni diretta bejn l-oġettivi ewlenin tal-entità u d-drittijiet mogħtija skont il-liġi tal-Unjoni li jkun qed jiġi allegat li nkisret u li fir-rigward tagħhom tkun tressqet l-azzjoni.
2. L-Istati Membri għandhom jiżguraw li l-entitajiet kwalifikati jkunu intitolati jressqu azzjonijiet rappreżentattivi biex jitlobu dawn il-miżuri li ġejjin:
 - (a) ordni ta' ingunzjoni bħala miżura interim biex tintemm prassi jew, jekk il-prassi tkun għadha ma twettqitx iżda tkun imminenti, li tipprojbixxi l-prassi;
 - (b) ordni ta' ingunzjoni li tistabbilixxi li prassi tikkostitwixxi ksur tal-liġi u jekk meħtieġ twaqqaf il-prassi jew, jekk il-prassi tkun għadha ma twettqitx iżda tkun imminenti, tipprojbixxi l-prassi.

Sabiex jitlobu ordnijiet ta' ingunzjoni, l-entitajiet kwalifikati ma għandhomx għalfejn jiksbu l-mandat tal-konsumaturi individwali konċernati jew jipprovdu prova ta' telf jew dannu reali min-naħa tal-konsumaturi konċernati jew tal-intenzjoni jew tan-negligenza min-naħa tan-negozjant.
3. L-Istati Membri għandhom jiżguraw li l-entitajiet kwalifikati jkunu intitolati jressqu azzjonijiet rappreżentattivi li jitlobu miżuri li jeliminaw il-kontinwazzjoni tal-effetti tal-ksur: Dawn il-miżuri għandhom jintalbu abbażi ta' kwalunkwe deċiżjoni finali li tistabbilixxi li prassi tikkostitwixxi ksur tal-liġi tal-Unjoni elenkata fl-Anness I li jagħmel hsara lill-interessi kollettivi tal-konsumaturi, inklużi ordni finali ta' ingunzjoni msemmija fil-paragrafu (2)(b).
4. Mingħajr preġudizzju għall-Artikolu 4(4), l-Istati Membri għandhom jiżguraw li l-entitajiet kwalifikati jkunu jistgħu jitlobu, fl-istess azzjoni rappreżentattiva, miżuri li jeliminaw il-kontinwazzjoni tal-effetti tal-ksur flimkien ma' miżuri msemmija fil-paragrafu 2.

Artikolu 6

Mizuri ta' rimedju

1. Għall-fini tal-Artikolu 5(3), l-Istati Membri għandhom jiżguraw li l-entitajiet kwalifikati jkunu intitolati jressqu azzjonijiet rappreżentattivi li jitolbu ordni ta' rimedju li tobbliga lin-negozjant jipprovdi, fost l-oħrajn, kumpens, tiswija, sostituzzjoni, tnaqqis fil-prezz, terminazzjoni tal-kuntratt jew rimborż tal-prezz imħallas, kif xieraq. Stat Membru jista' jehtieg il-mandat ta' konsumaturi individwali konċernat qabel ma tittiehed deċiżjoni dikjaratorja jew tinhareġ ordni ta' rimedju.
L-entità kwalifikata għandha tipprovdi biżżejjed informazzjoni kif mehtieg skont il-liġi nazzjonali biex issostni l-azzjoni, inkluż deskrizzjoni tal-konsumaturi konċernati mill-azzjoni u l-kwistjonijiet tal-fatti u tal-liġi li jridu jiġu riżolti.
2. B'deroga mill-paragrafu 1, l-Istati Membri jistgħu jagħtu s-setgħa lill-qorti jew lill-awtorità amministrattiva li minflok tohroġ ordni ta' rimedju, tohroġ deċiżjoni deklaratorja dwar ir-responsabilità tan-negozjant lejn il-konsumaturi li jkunu sofrew danni minhabba ksur tal-liġi tal-Unjoni elenkata fl-Anness I, f'każijiet ġustifikati kif dovut meta, minhabba l-karatteristiċi tad-danni individwali tal-konsumaturi konċernati, il-kwantifikazzjoni tar-rimedju individwali tkun kumplessa.
3. Il-paragrafu 2 ma għandux japplika meta:
 - (a) il-konsumaturi konċernati mill-ksur ikunu identifikabbli u garrbu dannu komparabbli kkawżat mill-istess prassi tul perjodu ta' żmien jew minn akkwist. F'każijiet bħal dawn, ir-rekwiżit tal-mandat tal-konsumaturi individwali ma għandux jikkostitwixxi kundizzjoni biex tinbeda azzjoni. Ir-rimedju għandu jkun dirett lejn il-konsumaturi konċernati;
 - (b) il-konsumaturi jkunu sofrew ammont żgħir ta' telf u jkun sproporzjonat li jiġu distribwiti rimedju lilhom. F'każijiet bħal dawn, l-Istati Membri għandhom jiżguraw li ma jkunx mehtieg il-mandat tal-konsumaturi individwali konċernati. Ir-rimedju għandu jkun intiz għal skop pubbliku li jservi l-interessi kollettivi tal-konsumaturi.
4. Ir-rimedju miksub permezz ta' deċiżjoni finali f'konformità mal-paragrafi 1, 2 u 3 għandhom ikunu mingħajr preġudizzju għal kwalunkwe dritt addizzjonali għal rimedju li l-konsumaturi konċernati jista' jkollu skont il-liġi tal-Unjoni jew dik nazzjonali.

Artikolu 7

Finanzjament

1. L-entità kwalifikata li titlob ordni ta' rimedju kif imsemmi fl-Artikolu 6(1) għandha tiddikjara fi stadju bikri tal-azzjoni s-sors tal-fondi użati għall-attività tagħha ingenerali u l-fondi li tuża biex issostni l-azzjoni. Hija għandha turi li għandha biżżejjed riżorsi finanzjarji biex tirrappreżenta l-aħjar interessi tal-konsumaturi konċernati u biex thallas l-ispejjeż jekk azzjoni ma tirnaxx.
2. L-Istati Membri għandhom jiżguraw li f'każijiet fejn azzjoni rappreżentattiva għal rimedju tkun finanzjata minn parti terza, ikun ipprobit li l-parti terza:
 - (a) tinfluwenza d-deċiżjonijiet tal-entità kwalifikata fil-kuntest ta' azzjoni rappreżentattiva, inkluż dwar is-soluzzjonijiet;

- (b) li tipprovdi finanzjament għal azzjoni kollettiva kontra konvenut li hu kompetitur ta' min jipprovdi l-fondi jew kontra konvenut li fuqu jiddependi min jipprovdi l-fondi;
3. L-Istati Membri għandhom jiżguraw li l-qrati u l-awtoritajiet amministrattivi jingħataw is-setgħa jivvalutaw iċ-ċirkostanzi msemmija fil-paragrafu 2 u għalhekk jeħtieġu li l-entità kwalifikata tirrifjuta l-finanzjament rilevanti u, jekk ikun meħtieġ tiċhad il-locus standi tal-entità kkwalifikata f'każ speċifiku.

Artikolu 8

Soluzzjonijiet

1. L-Istati Membri jistgħu jipprevedu li entità kwalifikata u negozjant li jkunu laħqu ftehim dwar soluzzjoni għal rimedju għall-konsumaturi affettwati minn prassi allegatament illegali ta' dak in-negozjant jistgħu jitolbu b'mod kongunt lill-qorti jew lill-awtorità amministrattiva biex japprovah. Tali talba għandha tiġi aċċettata mill-qorti jew mill-awtorità amministrattiva biss jekk ma tkunx għaddejja azzjoni rappreżentattiva oħra quddiem il-qorti jew l-awtorità amministrattiva tal-istess Stat Membru rigward l-istess negozjant u fir-rigward tal-istess Prattika.
2. L-Istati Membri għandhom jiżguraw li fi kwalunkwe mument matul azzjoni rappreżentattiva, il-qorti jew l-awtorità amministrattiva tkun tista' tistieden lill-entità kwalifikata u lill-konvenut, wara li tkun ikkonsultathom, sabiex jilhqqu soluzzjoni ta' rimedju f'limitu raġonevoli ta' żmien stabbilit.
3. L-Istati Membri għandhom jiżguraw li l-qorti jew l-awtorità amministrattiva li tkun harget deċiżjoni dikjaratorja finali msemmija fl-Artikolu 6(2) ikollha s-setgħa titlob lill-partijiet fl-azzjoni rappreżentattiva biex jilhqqu f'perjodu raġonevoli ta' żmien stabbilit soluzzjoni dwar ir-rimedju li jrid jingħata lill-konsumaturi fuq il-bażi ta' din id-deċiżjoni finali.
4. Is-soluzzjonijiet imsemmija fil-paragrafi 1, 2 u 3 għandhom ikunu suġġetti għall-iskrutinju tal-qorti jew tal-awtorità amministrattiva. Il-qorti jew l-awtorità amministrattiva għandhom jivvalutaw il-legalità u l-imparzjalità tas-soluzzjoni billi jqisu d-drittijiet u l-interessi tal-partijiet kollha, inklużi tal-konsumaturi konċernati.
5. Jekk is-soluzzjoni msemmija fil-paragrafu 2 ma tintlaħaqx sal-iskadenzi stabbiliti jew is-soluzzjoni milhuqa ma tiġix approvata, il-qorti jew l-awtorità amministrattiva għandhom ikomplu l-azzjoni rappreżentattiva.
6. Il-konsumaturi individwali konċernati jenħtieġ li tingħatalhom il-possibbiltà jaċċettaw jew jirrifjutaw li jintrabtu bis-soluzzjoni msemmija fil-paragrafi 1, 2 u 3. Ir-rimedju miksub permezz ta' soluzzjoni approvata f'konformità mal-paragrafu 4 għandu jkun mingħajr preġudizzju għal kwalunkwe dritt addizzjonali għal rimedju li l-konsumaturi konċernati jista' jkollhom skont il-ligi tal-Unjoni jew dik nazzjonali.

Artikolu 9

Informazzjoni dwar l-azzjonijiet rappreżentattivi

1. L-Istati Membri għandhom jiżguraw li l-qorti jew l-awtorità amministrattiva għandha tegħi lin-negozjant li wettaq il-ksur jgħarraf lill-konsumaturi affettwati, għas-spejjeż tiegħu, dwar id-deċiżjonijiet finali li jipprevedu għall-miżuri msemmija fl-Artikoli 5 u 6, u s-soluzzjonijiet approvati msemmija fl-Artikolu 8, b'mezzi xierqa taċ-

ċirkustanzi tal-każ u fil-limiti ta' żmien speċifikati, inkluż, fejn xieraq, billi jinnotifika individwalment lill-konsumaturi konċernati kollha.

2. L-informazzjoni msemmija fil-paragrafu 1 għandha tinkludi b'mod li jinftehem spjegazzjoni dwar is-sugġett tal-azzjoni rappreżentattiva, il-konsegwenzi legali tagħha u, jekk rilevanti, il-passi sussegwenti li jridu jittiehdu mill-konsumaturi konċernati.

Artikolu 10

Effetti ta' deċiżjonijiet finali

1. L-Istati Membri għandhom jiżguraw li ksur li jagħmel ħsara lill-interessi kollettivi tal-konsumaturi stabbilit f'deċiżjoni finali ta' awtorità amministrattiva jew ta' qorti, inkluż ordni finali ta' ingunzjoni msemmija fl-Artikolu 5(2)(b), jitqies bħala li jistabbilixxi l-eżistenza inkonfutabbli ta' dak il-ksur għall-finijiet ta' kwalunkwe azzjoni oħra li titlob rimedju quddiem il-qrati nazzjonali tagħhom kontra l-istess negozjant għall-istess ksur.
2. L-Istati Membri għandhom jiżguraw li deċiżjoni finali msemmija fil-paragrafu 1 li tittiehed fi Stat Membru ieħor titqies mill-qrati nazzjonali jew mill-awtoritajiet amministrattivi tagħhom bħala preżunzjoni konfutabbli li seħħ ksur.
3. L-Istati Membri għandhom jiżguraw li deċiżjoni dikjaratorja finali msemmija fl-Artikolu 6(2) titqies li tistabbilixxi b'mod inkonfutabbli r-responsabbiltà tan-negozjant lejn il-konsumaturi li garrbu dannu minn ksur għall-finijiet ta' kwalunkwe azzjoni li tfittex rimedju quddiem il-qrati nazzjonali tagħhom kontra l-istess negozjant għall-istess ksur. L-Istati Membri għandhom jiżguraw li azzjonijiet bhal dawn għal rimedju mressqa individwalment minn konsumaturi jkunu jistgħu jsiru permezz ta' proċeduri ħfif u simplifikati.

Artikolu 11

Sospensjoni tal-preskrizzjoni

L-Istati Membri għandhom jiżguraw li t-tressiq ta' azzjoni rappreżentattiva msemmija fl-Artikolu 5 u 6 għandu jkollu l-effett li jissospendi jew jinterrompi preskrizzjoni applikabbli għal kwalunkwe azzjoni ta' rimedju għall-konsumaturi konċernati, jekk id-drittijiet rilevanti jkunu soġġetti għal perjodu ta' preskrizzjoni skont il-liġi nazzjonali jew tal-Unjoni.

Artikolu 12

Il-heffa proċedurali

1. L-Istati Membri għandhom jiehdu l-miżuri meħtieġa biex jiżguraw li l-azzjonijiet rappreżentattivi msemmija fl-Artikoli 5 u 6 jiġu trattati b'heffa.
2. Azzjonijiet rappreżentattivi għal ordni ta' ingunzjoni f'forma ta' miżura interim msemmija fl-Artikolu 5(2)(a) għandhom jiġu trattati permezz ta' proċedura aċċellerata.

Artikolu 13

Evidenza

L-Istati Membri għandhom jiżguraw li, fuq talba ta' entità kwalifikata li tkun ippreżentat fatti raġonevolment disponibbli u biżżejjed evidenza biex issostni l-azzjoni rappreżentattiva, u tkun indikat aktar evidenza li tkun tinsab fil-kontroll tal-konvenut, il-qorti jew l-awtorità amministrattiva tista' tordna, skont ir-regoli nazzjonali ta' proċedura, li din l-evidenza tiġi ppreżentata mill-konvenut, skont ir-regoli applikabbli tal-Unjoni u nazzjonali dwar il-kunfidenzjalità.

Artikolu 14

Penali

1. L-Istati Membri għandhom jistabbilixxu regoli dwar il-penali applikabbli għal nuqqas ta' konformità mad-deċiżjoni finali maħruġa f'azzjoni rappreżentattiva u għandhom jiehdu l-miżuri kollha meħtieġa biex jiżguraw li dawn jiġu implimentati. Il-penali previsti jridu jkunu effettivi, proporzjonati u dissważivi.
2. L-Istati Membri għandhom jiżguraw li l-penali jistgħu jkun fil-forma ta' multi.
3. Meta jiddeċiedu dwar l-allokazzjoni tad-dhul mill-multi, l-Istati Membri għandhom iqisu l-interessi kollettivi tal-konsumaturi.
4. L-Istati Membri għandhom jinnotifikaw id-dispożizzjonijiet imsemmija fil-paragrafu 1 lill-Kummissjoni sa mhux aktar tard minn *[data għat-traspożizzjoni tad-Direttiva]* u għandhom jinnotifikawha mingħajr dewmien dwar kwalunkwe emenda sussegwenti li taffettwawhom.

Artikolu 15

Assistenza għall-entitajiet kwalifikati

1. L-Istati Membri għandhom jiehdu l-miżuri meħtieġa biex jiżguraw li l-ispejjeż proċedurali relatati ma' azzjonijiet rappreżentattivi ma jikkostitwixxux ostakoli finanzjarji biex l-entitajiet kwalifikati jeżerċitaw b'mod effettiv id-dritt li jitolbu l-miżuri msemmija fl-Artikoli 5 u 6, bhal li jillimitaw it-tariffi applikabbli tal-qorti jew amministrattivi, jagħtihom aċċess għal għajjnuna legali fejn meħtieġ, jew billi jipprovdulhom finanzjament pubbliku għal dan il-għan.
2. L-Istati Membri għandhom jiehdu l-miżuri meħtieġa biex jiżguraw li, f'każijiet fejn l-entitajiet kwalifikati jkunu meħtieġa jinformat lill-konsumaturi konċernanti dwar azzjoni rappreżentattiva li tkun għaddeja, l-ispejjeż relatat ikunu jistgħu jiġu rkuprat mingħand in-negozjant jekk l-azzjoni tinneksi.
3. L-Istati Membri u l-Kummissjoni għandhom jappoġġjaw u jiffaċilitaw il-kooperazzjoni bejn l-entitajiet kwalifikati u l-iskambju u t-tixrid tal-aħjar prassi u esperjenzi tagħhom fir-rigward tar-risoluzzjoni ta' ksur transfruntier u domestiku.

Artikolu 16

Azzjonijiet rappreżentattivi transfruntieri

1. L-Istati Membri għandhom jiehdu l-miżuri meħtieġa biex jiżguraw li kull entità kwalifikata mahtura minn qabel f'xi Stat Membru skont l-Artikolu 4(1) tkun tista' tirrikorri quddiem il-qorti jew l-awtoritajiet amministrattivi ta' Stat Membru ieħor fuq il-preżentazzjoni tal-lista disponibbli pubblikament imsemmija f'dak l-Artikolu. Il-qorti jew l-awtoritajiet amministrattivi għandhom jaċċettaw din il-lista bħala prova tal-locus standi legali tal-entità kwalifikata mingħajr preġudizzju għad-dritt tagħhom

li jeżaminaw jekk l-ghan tal-entità kwalifikata jiġġustifikahex tiehu azzjoni f'każ speċifiku.

2. L-Istati Membri għandhom jiżguraw li fejn ksur jaffettwa jew x'aktarx jaffettwa konsumaturi minn Stati Membri differenti, l-azzjoni rappreżentattiva tista' titressaq quddiem il-qorti jew l-awtorità amministrattiva kompetenti ta' Stat Membru minn diversi entitajiet kwalifikati minn Stati Membri differenti, li jaġixxu b'mod kongunt jew li jkunu rappreżentati minn entità kwalifikata waħda, għall-protezzjoni tal-interess kollettiv tal-konsumaturi minn Stati Membri differenti.
3. Għall-finijiet ta' azzjonijiet rappreżentattivi transfruntiera, u mingħajr preġudizzju għad-drittijiet mogħtija lil entitajiet oħra skont il-leġislazzjoni nazzjonali, l-Istati Membri għandhom jikkomunikaw lill-Kummissjoni l-lista tal-entitajiet kwalifikati maħtura minn qabel. L-Istati Membri għandhom jgħarrfu lill-Kummissjoni dwar l-isem u l-ghan ta' dawn l-entitajiet kwalifikati. Il-Kummissjoni għandha tqiegħed din l-informazzjoni għad-dispożizzjoni tal-pubbliku u jżommuha aġġornata.
4. Jekk Stat Membru jew il-Kummissjoni tqajjem tħassib rigward il-konformità minn entità kwalifikata mal-kriterji stipulati fl-Artikolu 4(1), l-Istat Membru li jkun hatar dik l-entità għandu jinvestiga t-tħassib u, fejn ikun xieraq, iħassar il-hatra jekk xi wieħed jew iżjed minn dawn il-kriterji ma jkunux ġew rispettati.

Kapitolu 3

Dispożizzjonijiet finali

Artikolu 17

Tħassir

Id-Direttiva 2009/22/UE hi revokata b'effett minn [id-data tal-applikazzjoni ta' din id-Direttiva] mingħajr preġudizzju għall-Artikolu 20(2).

Ir-referenzi għad-Direttiva mhassra għandhom jinftiehem bħala referenzi għal din id-Direttiva u għandhom jinqraw f'konformità mat-tabella ta' korrelazzjoni fl-Anness II.

Artikolu 18

Monitoraġġ u evalwazzjoni

1. Il-Kummissjoni għandha, mhux qabel hames snin wara d-data tal-applikazzjoni ta' din id-Direttiva, twettaq evalwazzjoni ta' din id-Direttiva u tippreżenta rapport dwar is-sejbiet ewlenin lill-Parlament Ewropew, lill-Kunsill u lill-Kumitat Ekonomiku u Soċjali Ewropew. L-evalwazzjoni għandha ssir skont il-linji gwida tal-Kummissjoni dwar ir-regolamentazzjoni ahjar. F'dan ir-rapport, il-Kummissjoni għandha b'mod partikolari tivvaluta l-kamp ta' applikazzjoni ta' din id-Direttiva definit fl-Artikolu 2 u fl-Anness I.
2. Sa mhux aktar tard minn sena wara d-dhul fis-seħh ta' din id-Direttiva, il-Kummissjoni għandha tivvaluta jekk ir-regoli dwar id-drittijiet tal-passiġġieri tal-ajru u tal-ferrovija, joffru livell ta' protezzjoni tad-drittijiet tal-konsumaturi paragonabbli ma' dak previst skont din id-Direttiva. Meta dan ikun il-każ, il-Kummissjoni għandha l-intenzjoni li tagħmel proposti xierqa, li jistgħu jikkonsistu b'mod partikolari f'li

jitnehhew l-atti msemija fil-punti 10 u 15 tal-Anness I mill-kamp tal-applikazzjoni ta' din id-Direttiva, kif definit fl-Artikolu 2.

3. L-Istati Membri għandhom jipprovdu lill-Kummissjoni fuq bażi annwali, u għall-ewwel darba sa mhux aktar tard minn erba' 4 snin wara d-data ta' applikazzjoni ta' din id-Direttiva, l-informazzjoni neċessarja biex ttejjg r-rapport imsemmi fil-paragrafu 1:
 - (a) l-għadd ta' azzjonijiet rappreżentattivi mressqa skont din id-Direttiva quddiem l-awtoritajiet amministrattivi u gudiżżarji;
 - (b) it-tip ta' entità kwalifikata li ressqet l-azzjonijiet;
 - (c) it-tip ta' ksur indirizzat fl-azzjonijiet rappreżentattivi, il-partijiet fl-azzjonijiet rappreżentattivi u s-settur ekonomiku konċernat mill-azzjonijiet rappreżentattivi;
 - (d) it-tul tal-proċedimenti minn meta tinbeda azzjoni sal-adozzjoni ta' ordnijiet finali ta' ingunzjonijiet imsemija fl-Artikolu 5, ordnijiet ta' rimedju jew deċiżjonijiet dikjaratorji msemija fl-Artikolu 6 jew approvazzjoni finali ta' soluzzjoni msemija fl-Artikolu 8;
 - (e) l-eżitu ta' azzjonijiet rappreżentattivi;
 - (f) l-għadd ta' entitajiet kwalifikati li jipparteċipaw fil-mekkaniżmu ta' kooperazzjoni u skambju tal-aħjar prassi msemmi fl-Artikolu 15(3).

Artikolu 19

Traspożizzjoni

1. L-Istati Membri għandhom jadottaw u jippubblikaw, sa mhux iktar tard minn *[18-il xhar wara d-dhul fis-seħħ ta' din id-Direttiva]*, il-liġijiet, ir-regolamenti u d-dispożizzjonijiet amministrattivi meħtieġa biex jikkonformaw ma' din id-Direttiva. L-Istati Membri għandhom jgħaddu minnufih it-test ta' daww id-dispożizzjonijiet lill-Kummissjoni.

L-Istati Membri għandhom japplikaw daww id-dispożizzjonijiet minn *[6 xhur wara d-data ta' skadenza għat-traspożizzjoni]*.

Meta l-Istati Membri jadottaw dawn id-dispożizzjonijiet, dawn għandhom jirreferu għal din id-Direttiva jew ikunu akkumpanjati minn referenza f'dak is-sens meta jiġu ppubblikati uffiċjalment. L-Istati Membri għandhom jiddeċiedu kif għandha ssir din ir-referenza.
2. L-Istati Membri għandhom jikkomunikaw lill-Kummissjoni t-test tad-dispożizzjonijiet tal-liġi nazzjonali li jadottaw fil-qasam kopert minn din id-Direttiva.

Artikolu 20

Dispożizzjonijiet tranżizzjonali

1. L-Istati Membri għandhom japplikaw il-liġijiet, ir-regolamenti u d-dispożizzjonijiet amministrattivi li jittrasponu din id-Direttiva għal ksur li bdew wara *[id-data tal-applikazzjoni ta' din id-Direttiva]*.

2. L-Istati Membri għandhom japplikaw il-liġijiet, ir-regolamenti u d-dispożizzjonijiet amministrattivi li jittrasponu d-Direttiva 2009/22/KE għal ksur li beda qabel [*id-data tal-applikazzjoni ta' din id-Direttiva*].

Artikolu 21

Dhul fis-seħh

Din id-Direttiva għandha tidhol fis-seħh fl-ghoxrin jum wara dak tal-pubblikazzjoni tagħha fil-*Ġurnal Uffiċjali tal-Unjoni Ewropea*.

Artikolu 22

Destinatarji

Din id-Direttiva hija indirizzata lill-Istati Membri.

Magħmul fi Brussell,

Għall-Parlament Ewropew
Il-President

Għall-Kunsill
Il-President

DIKJARAZZJONI FINANZJARJA LEĠIŻLATTIVA

1. QAFAS TAL-PROPOSTA/TAL-INIZJATTIVA

- 1.1. Titolu tal-proposta/tal-inizjattiva
- 1.2. Qasam/oqsma ta' politika kkonċernat(i) fl-istruttura ABM/ABB
- 1.3. Natura tal-proposta/tal-inizjattiva
- 1.4. Objettiv(i)
- 1.5. Raġunijiet għall-proposta/għall-inizjattiva
- 1.6. Durata u impatt finanzjarju
- 1.7. Mod(i) ta' ġestjoni ppjanat(i)

2. MIŻURI TA' ĠESTJONI

- 2.1. Regoli ta' monitoraġġ u ta' rapportar
- 2.2. Sistema ta' ġestjoni u ta' kontroll
- 2.3. Miżuri għall-prevenzjoni ta' frodi u ta' irregolaritajiet

3. IMPATT FINANZJARJU STMAT TAL-PROPOSTA/TAL-INIZJATTIVA

- 3.1. Intestatura/i tal-qafas finanzjarju pluriennali u l-linja/i baġitarja/i tan-nefqa affettwata/i
- 3.2. Impatt stmat fuq in-nefqa
 - 3.2.1. *Sommarju tal-impatt stmat fuq in-nefqa*
 - 3.2.2. *Impatt stmat fuq l-appropriazzjonijiet operazzjonali*
 - 3.2.3. *Impatt stmat fuq l-appropriazzjonijiet ta' natura amministrattiva*
 - 3.2.4. *Kompatibbiltà mal-qafas finanzjarju pluriennali attwali*
 - 3.2.5. *Kontribuzzjonijiet ta' partijiet terzi*
- 3.3. Impatt stmat fuq id-dhul

DIKJARAZZJONI FINANZJARJA LEĠIŻLATTIVA

1. QAFAS TAL-PROPOSTA/TAL-INIZJATTIVA

1.1. Titolu tal-proposta/tal-inizjattiva

Proposta għal Direttiva tal-Parlament Ewropew u tal-Kunsill dwar l-azzjonijiet rappreżentattivi għall-protezzjoni tal-interessi kollettivi tal-konsumaturi, u li jhassar id-Direttiva 2009/22/KE dwar ingunzjonijiet għall-protezzjoni tal-interessi tal-konsumaturi

1.2. Qasam/oqsma ta' politika kkonċernat(i) fl-istruttura ABM/ABB³⁴

Titolu 33 — Ġustizzja u Konsumaturi — Kapitolu 33 02 01 — Programm ta' Drittijiet, Ugwaljanza u Ċittadinanza (REC)

L-ambitu ta' oqsma ta' politika oħra kkonċernati — Ara l-Anness I tal-proposta

1.3. Natura tal-proposta/tal-inizjattiva

☐ Il-proposta/l-inizjattiva tirrigwarda **azzjoni ġdida**.

☐ Il-proposta/l-inizjattiva tirrigwarda **azzjoni ġdida b'segwitu għal proġett pilota/azzjoni preparatorja³⁵**

☒ Il-proposta/l-inizjattiva tirrigwarda **l-estensjoni ta' azzjoni eżistenti**

☐ Il-proposta/l-inizjattiva tirrigwarda **azzjoni diretta mill-ġdid lejn azzjoni ġdida**

1.4. Objettiv(i)

1.4.1. *L-objettiv(i) strateġiku/strateġiċi pluriennali tal-Kummissjoni fil-mira tal-proposta/inizjattiva*

Suq intern iktar ġust u iktar profund; Is-Suq Uniku Digitali

DĠ JUST — Drittijiet, Ugwaljanza u Ċittadinanza (REC), Objettiv speċifiku Nru 9 marbut mal-politika tal-konsumatur:

- L-ġhoti tas-setgħa lill-individwi fil-kapaċità tagħhom ta' konsumaturi fis-suq intern biex jinfurzaw id-drittijiet tagħhom li jirriżultaw mil-liġi tal-Unjoni.

L-objettiv speċifiku tal-proposta:

- B'azzjonijiet rappreżentattivi ahjar, l-objettiv huwa li jitnaqqas l-għadd ta' ksur tal-liġi tal-Unjoni li jaffettwa l-interessi kollettivi tal-konsumaturi u għalhekk titjieb il-konformità u jiġi eliminat id-detriment tal-konsumatur.

L-objettiv speċifiku tal-azzjoni proposta bbaġitjata:

- Li jitkomplew u jiġu estiżi l-miżuri ta' edukazzjoni u ta' kooperazzjoni ma' għadd akbar ta' entitajiet kwalifikati madwar l-Unjoni sabiex jiżdied l-użu tal-azzjonijiet rappreżentattivi għal ksur b'implikazzjonijiet transfruntiera.

³⁴ ABM: Activity-Based Management (immanigġjar ibbażat fuq l-attività); ABB: Activity-Based Budgeting (ibbaġitjar ibbażat fuq l-attività).

³⁵ Kif imsemmi fl-Artikolu 54(2)(a) jew (b) tar-Regolament Finanzjarju.

1.4.2. *Objettiv(i) speċifiku/ċi u attività/jiet ABM/ABB ikkonċernata/i*

Attività/jiet ABM/ABB ikkonċernata/i

Attivitajiet analitiċi (ġbir ta' dejta u statistika)

Tagħlim reċiproku u kooperazzjoni (avvenimenti, pjattaforma ta' skambju elettroniku, mezzi ta' komunikazzjoni mill-bogħod)

1.4.3. *Riżultat(i) u impatt mistennija*

Speċifika l-effetti li l-proposta/l-inizjattiva jenhtieg li jkollha fuq il-benefiċjarji/il-gruppi fil-mira.

Fuq il-konsumaturi: livell ogħla ta' protezzjoni tal-konsumatur u jitnaqqas id-detriment tal-konsumaturi għax se jissahħu l-mekkanizmi tar-rimedju kollettiv f'sitwazzjonijiet ta' dannu tal-massa u għalhekk inċentivi aktar b'saħħithom għan-negożjanti li jikkonformaw mal-liġi tal-konsumatur tal-UE.

Fuq l-entitajiet kwalifikati: Miżuri godda u regoli aktar ċari għal entitajiet kwalifikati li se jkunu jistgħu jressqu azzjonijiet rappreżentattivi, b'mod partikolari f'każijiet transfruntiera.

Fuq in-negożjanti: In-negożjanti se jibbenefikaw minn kundizzjonijiet aktar ekwi u zieda fil-kompetizzjoni ġusta.

1.4.4. *Indikaturi tar-riżultati u tal-impatt*

Speċifika l-indikaturi għall-monitoraġġ tal-implimentazzjoni tal-proposta/tal-inizjattiva.

L-Artikolu 18 (Monitoraġġ u evalwazzjoni) ta' din il-proposta jehtieg lill-Istati Membri jipprovdu l-informazzjoni statistika dwar l-indikaturi li ġejjin:

- l-għadd ta' azzjonijiet rappreżentattivi mressqa u tip tagħhom skont din id-Direttiva quddiem l-awtoritajiet amministrattivi u ġudizzjarji;
- it-tip ta' entità kwalifikata li ressqet l-azzjonijiet;
- it-tip ta' ksur indirizzat fl-azzjonijiet rappreżentattivi, il-partijiet fl-azzjonijiet rappreżentattivi u s-settur ekonomiku konċernat mill-azzjonijiet rappreżentattivi;
- it-tul tal-proċedimenti minn meta tinbeda azzjoni sal-adozzjoni ta' ordnijiet finali ta' ingunzjonijiet imsemmija fl-Artikolu 5, ordnijiet ta' rimedju jew deċiżjonijiet dikjaratorji msemmija fl-Artikolu 6 jew approvazzjoni finali ta' soluzzjoni msemmija fl-Artikolu 8 ta' din id-Direttiva
- ir-riżultati finali tal-azzjonijiet rappreżentattivi (pereżempju s-soluzzjoni, l-ordnijiet ta' rimedju)
- l-għadd ta' entitajiet kwalifikati li jipparteċipaw fil-mekkanizmu ta' kooperazzjoni u ta' skambju tal-aħjar prassi msemmi fl-Artikolu 15(3) ta' din id-Direttiva.

1.5. **Raġunijiet għall-proposta/għall-inizjattiva**

1.5.1. *Rekwiżit(i) li jrid(u) jiġi/u ssodisfat(i) fuq terminu qasir jew twil*

Il-proposta għandha l-għan li ttejjeb l-effettività tal-proċedura ta' ingunzjoni u li ddahħal miżuri għall-eliminazzjoni tal-konsegwenzi ta' ksur tad-drittijiet tal-konsumatur. B'azzjonijiet rappreżentattivi aħjar, l-oġettiv huwa li jitnaqqas l-għadd

ta' ksur tal-ligi tal-Unjoni li jaffettwa l-interessi kollettivi tal-konsumaturi u għalhekk titjeb il-konformità u jiġi eliminat id-detriment tal-konsumatur.

1.5.2. *Valur miżjud tal-involviment tal-UE*

Il-konsumaturi għad ma għandhomx aċċess għal rimedju effettiv fl-Istati Membri kollha. Id-differenzi sinifikanti identifikati fost l-Istati Membri rigward l-effettività tad-Direttiva dwar l-Ingunzjonijiet attwali jeħtieġu l-intervent tal-UE, b'mod partikolari fid-dawl tal-implikazzjonijiet transfruntiera tagħha. Azzjoni mill-Istati Membri wehdom x'aktarx li twassal għal iżjed frammentazzjoni u dan allura jipperpetwa t-trattament mhux ugwali tal-konsumaturi u n-negozjanti fis-suq intern u johlqo livelli divergenti ta' rimedji tal-konsumatur fl-UE u fl-aħħar mill-aħħar idgħajjed is-Suq Uniku għall-konsumaturi.

1.5.3. *Tagħlimiet meħuda minn esperjenzi simili fl-imghoddi*

Ir-Rapport tal-Kummissjoni tal-2008 dwar l-applikazzjoni tad-Direttiva dwar l-Ingunzjonijiet ikkonkluda li l-proċedura tal-ingunzjonijiet giet użata b'xi ftit suċċess fi ksur nazzjonali iżda inqas fi ksur transfruntier, l-aktar minhabba li l-entitajiet kwalifikati ma kellhomx riżorsi biex jitrattaw mal-proċeduri differenti fl-Istati Membri varji. Ir-Rapport tal-Kummissjoni tal-2012 ikkonkluda li l-proċedura tal-ingunzjonijiet għandha potenzjal konsiderevoli jekk in-nuqqasijiet jistgħu jingħelbu, b'mod partikolari l-ispejjeż għoljin marbuta mal-proċedimenti, it-tul u l-kumplessità tal-proċeduri, l-effetti relattivament limitati fuq il-konsumaturi tad-deċiżjonijiet dwar l-ingunzjonijiet u d-diffikultà ta' kif għandhom jiġu infurzati. L-evalwazzjoni komprensiva tad-Direttiva dwar Ingunzjonijiet fil-Kontroll tal-Idoneità tal-2017 tal-Kummissjoni tal-ligi tal-Unjoni dwar il-konsumatur u l-kummerċjalizzazzjoni identifikat hafna mill-istess l-ostakoli, b'mod partikolari n-nuqqas ta' biżżejjed rimedju għall-konsumaturi.

1.5.4. *Kompatibbiltà u sinerġija possibbli ma' strumenti xierqa oħra*

Il-proposta hija konsistenti u kompatibbli bis-sħiħ mal-politiki eżistenti tal-Unjoni. Hija tissupplimenta l-proċeduri ta' ingunzjoni u ta' rimedju disponibbli fl-istrumenti settorjali billi tintroduci mekkaniżmu speċifiku ta' azzjoni rappreżentattiva jekk l-interessi kollettivi tal-konsumaturi jkun għarbi jew jkun jistgħu jgħarbi dannu. L-infurzar aħjar tal-istrumenti tal-ligi tal-Unjoni koperti mill-kamp ta' applikazzjoni se, b'mod partikolari, jappoġġja l-istrategiji dwar is-Suq Uniku Digitali, l-Unjoni tas-Swieq Kapitali, l-Unjoni tal-Enerġija u l-Ekonomija Ċirkolari.

1.6. **Durata u impatt finanzjarju**

☐ Proposta/inizjattiva ta' **durata limitata**

- ☐ Proposta/inizjattiva b'effett minn [JJ/XX]SSSS sa [JJ/XX]SSSS
- ☐ Impatt finanzjarju minn SSSS sa SSSS

X Proposta/inizjattiva ta' **durata mhux limitata**

- Implimentazzjoni b'perjodu ta' tnedija minn SSSS sa SSSS,
- segwita bit-thaddim fuq skala shiha.

1.7. Mod(i) ta' ġestjoni ppjanat(i)³⁶

X Ġestjoni diretta mill-Kummissjoni

- X mid-dipartimenti tagħha, inkluż mill-persunal tagħha fid-delegazzjonijiet tal-Unjoni;

- ☐ mill-aġenziji eżekuttivi

☐ Ġestjoni kondiviża mal-Istati Membri

☐ Ġestjoni indiretta billi jiġu fdati kompiti ta' implimentazzjoni baġitarja lil:

- ☐ pajjiżi terzi jew korpi li huma jkunu hafru;
- ☐ organizzazzjonijiet internazzjonali u lill-aġenziji tagħhom (iridu jiġu speċifikati);
- ☐ l-BEI u l-Fond Ewropew tal-Investment;
- ☐ korpi li jissemmew fl-Artikolu 208 u 209 tar-Regolament Finanzjarju;
- ☐ korpi rregolati bil-liġi pubblika;
- ☐ korpi rregolati bil-liġi privata b'missjoni ta' servizz pubbliku, sakemm ikunu jipprovdu garanziji finanzjarji adegwati;
- ☐ korpi rregolati mil-liġi privata ta' Stat Membru li jkunu fdati bl-implimentazzjoni ta' sħubija pubblika privata u li jipprovdu garanziji finanzjarji adegwati;
- ☐ lill-persuni fdati bl-implimentazzjoni ta' azzjonijiet speċifiċi fil-PESK skont it-Titolu V tat-TUE, u identifikati fl-att bażiku rilevanti.
- *Jekk jiġi indikat iżjed minn mod ta' ġestjoni wieħed, jekk jogħġbok ipprova d-dettalji fit-taqsimha "Kummenti".*

Kummenti

Kemm l-Istati Membri kif ukoll il-Kummissjoni jridu jappoġġjaw u jiffaċilitaw il-kooperazzjoni u l-iskambju tal-aħjar prassi bejn entitajiet kwalifikati (l-Artikolu 15(3) tal-proposta).

³⁶

Id-dettalji dwar il-modi ta' ġestjoni u r-referenzi għar-Regolament Finanzjarju jinsabu fuq is-sit BudgWeb: http://www.cc.cec/budg/man/budgmanag/budgmanag_en.html

2. MIZURI TA' ĠESTJONI

2.1. Regoli ta' monitoraġġ u ta' rapportar

Speċifika l-frekwenza u l-kundizzjonijiet.

L-Artikolu 18 (Monitoraġġ u evalwazzjoni) jehtieg lill-Kummissjoni twettaq evalwazzjoni sa mhux aktar kmieni minn hames snin wara d-data tal-applikazzjoni. Il-Kummissjoni se tistabbilixxi programm dettaljat għall-monitoraġġ tal-outputs, tar-rizultati u tal-impatti ta' dan id-Direttiva, tal-indikaturi, tal-frekwenza tal-ġbir. Ir-rwol tal-Istati Membri f'dan l-eżerċizzju se jikkonsisti b'mod partikolari f'li jagħtu l-informazzjoni statistika rilevanti kif previst fl-Artikolu 18.

L-eżempju tal-indikaturi elenkati fit-taqsima 1.4.4 ta' din id-dikjarazzjoni finanzjarja se jintużaw jappoġġjaw l-evalwazzjoni.

Fir-rigward tal-monitoraġġ ta' kwalunkwe spiża finanzjarja, japplikaw id-dispożizzjonijiet tar-Regolament (UE) Nru 1381/2013 tal-Parlament Ewropew u tal-Kunsill tas-17 ta' Diċembru 2013 li jistabbilixxi Programm ta' Drittijiet, Ugwaljanza u Ċittadinanza għall-perijodu 2014 sa 2020.

2.2. Sistema ta' ġestjoni u ta' kontroll

2.2.1. Riskju/i identifikat(i)

Ma ġie identifikat l-ebda riskju.

2.2.2. Informazzjoni dwar is-sistema ta' kontroll intern li giet stabbilita

Mhux rilevanti

2.2.3. Stima tal-kostijiet u tal-benefiċċji tal-kontrolli u valutazzjoni tal-livell mistenni ta' riskju ta' errur

Mhux rilevanti

2.3. Miżuri għall-prevenzjoni ta' frodi u ta' irregolaritajiet

Speċifika l-miżuri ta' prevenzjoni u ta' protezzjoni eżistenti jew previsti.

Barra mill-applikazzjoni tar-Regolament Finanzjarju għall-prevenzjoni ta' frodi u irregolaritajiet, se jitwettaq kontroll tal-kwalità u verifika tad-dejta sottomessa sabiex tiġi indirizzata kwalunkwe diskrepanza jew irregolarità.

3. IMPATT FINANZJARJU STMAT TAL-PROPOSTA/TAL-INIZJATTIVA

3.1. Intestatura/i tal-qafas finanzjarju pluriennali u l-linja/i baġitarja/i tan-nefqa affettwata/i

- Linji baġitarji eżistenti

Skont l-ordni tal-intestaturi tal-qafas finanzjarju pluriennali u tal-linji baġitarji.

Intestatura tal-qafas finanzjarju pluriennali	Linja baġitarja	Tip ta' nefqa	Kontribuzzjoni			
	Numru 3 Sigurtà u ċittadinanza	Diff/Mhux diff. ³⁷	mill-pajjiżi tal-EFTA ³⁸	mill-pajjiżi kandidati ³⁹	minn pajjiżi terzi	skont it-tifsira tal-Artikolu 21(2)(b) tar-Regolament Finanzjarju
	33 02 01	Diff.	IVA	L-EBDA	L-EBDA	L-EBDA

- Linji baġitarji godda mitluba - Mhux applikabbli

Skont l-ordni tal-intestaturi tal-qafas finanzjarju pluriennali u tal-linji baġitarji.

Intestatura tal-qafas finanzjarju pluriennali	Linja baġitarja	Tip ta' nefqa	Kontribuzzjoni			
	Numru [Intestatura.....]	Diff./Mhux diff.	mill-pajjiżi tal-EFTA	mill-pajjiżi kandidati	minn pajjiżi terzi	skont it-tifsira tal-Artikolu 21(2)(b) tar-Regolament Finanzjarju

³⁷ Diff. = Appropjazzjonijiet differenzjati / Mhux diff. = Appropjazzjonijiet mhux differenzjati.

³⁸ EFTA: Assoċjazzjoni Ewropea tal-Kummerċ Hieles.

³⁹ Pajjiżi kandidati u, fejn applikabbli, pajjiżi kandidati potenzjali mill-Balkani tal-Punent.

3.2. Impatt stmat fuq in-nefqa

3.2.1. Sommarju tal-impatt stmat fuq in-nefqa

f'miljuni ta' EUR (sa tliet pozizzjonijiet deċimali)

Intestatura tal-qafas finanzjarju pluriennali	3	Sigurtà u ċittadinanza
--	----------	-------------------------------

DĠ JUST			Sena 2019	Sena 2020	Sena 2021	Sena 2022	Sena 2023	Sena 2024	TOTAL
•Appropriazzjonijiet operazzjonali									
Numru tal-linja baġitarja 33 02 01	Impenji	(1)	0,700						0,700
	Pagamenti	(2)	0,560						0,560
Numru tal-linja baġitarja	Impenji	(1a)							
	Pagamenti	(2a)							
Appropriazzjonijiet ta' natura amministrattiva ffinanzjati mill-pakkett ta' programmi speċifiċi ⁴⁰									
Numru tal-linja baġitarja 33.01 04 01		(3)	0,125	0,125					0,250
TOTAL tal-appropriazzjonijiet għad-DĠ JUST (taht il-Programm ta' Drittijiet, Ugwaljanza u Ċittadinanza)	Impenji	=1+1a +3	0,825	0,125					0,950
	Pagamenti	=2+2a +3	0,685	0,125					0,810

⁴⁰ Assistenza teknika u/jew amministrattiva u nefqa li jappoġġjaw l-implimentazzjoni ta' programmi u/jew ta' azzjonijiet tal-UE (li qabel kienu l-linji "BA"), riċerka indiretta u riċerka diretta.

•TOTAL tal-appropriazzjonijiet operazzjonali	Impenji	(4)	0,700							0,700
	Pagamenti	(5)	0,560							0,560
•TOTAL tal-appropriazzjonijiet ta' natura amministrattiva finanzjati mill-pakkett għal programmi speċifiċi		(6)	0,125	0,125						0,250
TOTAL tal-appropriazzjonijiet skont l-INTESTATURA Nru 3 Sigurtà u ċittadinanza tal-qafas finanzjarju pluriennali	Impenji	=4+ 6	0,825	0,125						0,950
	Pagamenti	=5+ 6	0,685	0,125						0,810

Jekk il-proposta/l-inizjattiva taffettwa iżjed minn intestatura waħda:

•TOTAL tal-appropriazzjonijiet operazzjonali	Impenji	(4)								
	Pagamenti	(5)								
•TOTAL tal-appropriazzjonijiet ta' natura amministrattiva finanzjati mill-pakkett għal programmi speċifiċi		(6)								
TOTAL tal-appropriazzjonijiet skont l-INTESTATURI Nri 1 sa 4 tal-qafas finanzjarju pluriennali (Ammont ta' referenza)	Impenji	=4+ 6								
	Pagamenti	=5+ 6								

Intestatura tal-qafas finanzjarju pluriennali	5	"Nefqa amministrattiva"
--	----------	-------------------------

f'miljuni ta' EUR (sa tliet pozizzjonijiet deċimali)

		Sena 2019	Sena 2020	Sena 2021	Sena 2022	Sena 2023	Sena 2024	TOTAL
DĠ: JUST.								
•Rizorsi umani		0,143	0,143					0,286
•Nefqa amministrattiva oħra								
TOTAL DĠ JUST		0,143	0,143					0,286

TOTAL tal-appropriazzjonijiet skont l-INTESTATURA Nru 5 tal-qafas finanzjarju pluriennali	(Total ta' impenji = Total ta' pagamenti)	0,143	0,143					0,286
--	---	--------------	--------------	--	--	--	--	--------------

f'miljuni ta' EUR (sa tliet pozizzjonijiet deċimali)

		Sena 2019	Sena 2020	Sena 2021	Sena 2022	Sena 2023	Sena 2024	TOTAL
TOTAL tal-appropriazzjonijiet skont l-INTESTATURI Nri 1 sa 5 tal-qafas finanzjarju pluriennali	Impenji	0,968	0,268					1,236
	Pagamenti	0,828	0,268					1,096

3.2.2. *Impatt stmat fuq l-appropriazzjonijiet operazzjonali*

- ☐ Il-proposta/l-inizjattiva ma tehtiegħ l-użu ta' appropriazzjonijiet operazzjonali
- ☒ Il-proposta/l-inizjattiva tehtiegħ l-użu ta' appropriazzjonijiet operazzjonali, kif spjegat hawn taht:

Appropriazzjonijiet ta' impenn f'miljuni ta' EUR (sa tliet pozizzjonijiet decimali)

Indika l-objettivi u l-outputs ↓			Sena 2019		Sena 2020		Sena 2021		Sena 2022		Sena 2023		Sena 2024		TOTAL	
	OUTPUTS															
	Tip	Kost medju	L-EBD	Kost	L-EBD	Kost	L-EBD	Kost	L-EBD	Kost	L-EBD	Kost	L-EBD	Kost	Ghadd totali	Kost totali
OBJETTIV SPECIFIKU Nru 1			Li jitkomplew u jiġu estiżi l-miżuri ta' edukazzjoni u ta' kooperazzjoni ma' għadd akbar ta' entitajiet kwalifikati madwar l-Unjoni sabiex jiżdied l-użu tal-azzjonijiet rappreżentattivi b'implikazzjonijiet transfruntiera.													
- Output - Tagħlim reċiproku u kooperazzjoni (avvenimenti, pjattaforma ta' skambju elettroniku, mezzi ta')			2	0,825	1	0,125									3	0,950
Subtotal għall-objettiv speċifiku Nru 1			2	0,825	1	0,125									3	0,950

OBJETTIV SPECIFIKU Nru 2 ...

Jitnaqqas l-ghadd ta' ksur tal-liġi tal-Unjoni li jaffettwa l-interessi kollettivi tal-konsumaturi u għalhekk titjeb il-konformità u jiġi eliminat id-detriment għall-konsumatur.

- Ouput Attivitajiet analitiċi - ġbir ta' dejta u statistika															0	0
Subtotal għall-oġġettiv speċifiku Nru 2																0
KOST TOTALI			2	0,825	1	0,125									3	0,950

3.2.3. Impatt stmat fuq l-appropriazzjonijiet ta' natura amministrattiva

3.2.3.1. Sommarju

- ☐ Il-proposta/l-inizjattiva ma tehtiegx l-użu ta' appropriazzjonijiet ta' natura amministrattiva
- ☒ Il-proposta/l-inizjattiva tehtieg l-użu ta' appropriazzjonijiet ta' natura amministrattiva, kif spjegat hawn taht:

f'miljuni ta' EUR (sa tliet pozizzjonijiet deċimali)

	Sena 2019	Sena 2020	Sena 2021	Sena 2022	Sena 2023	Sena 2024	TOTAL
--	--------------	--------------	--------------	--------------	--------------	--------------	-------

INTESTATURA 5 tal-qafas finanzjarju pluriennali							
Rizorsi umani	0,143	0,143					0,286
Nefqa amministrattiva ohra							
Subtotal tal- INTESTATURA 5 tal-qafas finanzjarju pluriennali	0,143	0,143					0,286

barra mill- INTESTATURA 5⁴¹ tal-qafas finanzjarju pluriennali							
Rizorsi umani							
Nefqa ohra ta' natura amministrattiva (<i>l intra muros</i>)	0,125	0,125					0,250
Subtotal barra mill- INTESTATURA 5 tal-qafas finanzjarju pluriennali	0,125	0,125					0,250

TOTAL	0,268	0,268					0,536
--------------	--------------	--------------	--	--	--	--	--------------

L-appropriazzjonijiet mehtieġa għar-rizorsi umani u għal nefqa ohra ta' natura amministrattiva se jiġu koperti mill-appropriazzjonijiet tad-DĠ li diġà jkunu assenjati għall-ġestjoni tal-azzjoni u/jew li diġà jkunu ġew riassenjati fid-DĠ, flimkien, jekk ikun mehtieġ, ma' kwalunkwe allokkazzjoni addizzjonali li tista' tingħata lid-DĠ tal-ġestjoni skont il-proċedura annwali ta' allokkazzjoni u fid-dawl tal-limitazzjonijiet baġitarji.

⁴¹ Assistenza teknika u/jew amministrattiva u nefqa li jappoġġaw l-implimentazzjoni ta' programmi u/jew ta' azzjonijiet tal-UE (li qabel kienu l-linji "BA"), riċerka indiretta u riċerka diretta.

3.2.3.2. Stima tar-rizorsi umani mehtieġa

- ☐ Il-proposta/l-inizjattiva ma tehtieġx l-użu ta' rizorsi umani.
- ☒ Il-proposta/l-inizjattiva tehtieġ l-użu ta' rizorsi umani, kif spjegat hawn taħt:

L-istima trid tiġi espressa f'unitajiet ekwivalenti għall-full-time

	Sena 2019	Sena 2020	Sena 2021	Sena 2022	Sena 2023	Sena 2024
•Pożizzjonijiet fil-pjan ta' stabbiliment (uffiċjali u aġenti temporanji)						
33. 01 01 01 (Kwartieri Ġenerali u Uffiċċji ta' Rappreżentanza tal-Kummissjoni)	1	1				
XX 01 01 02 (Delegazzjonijiet)						
XX 01 05 01 (Riċerka indiretta)						
10 01 05 01 (Riċerka diretta)						
•Persunal estern (f'unità Ekwivalenti għall-Full Time: FTE)⁴²						
33. 01 02 01 (AC, END, INT mill-"pakkett kumplessiv")						
XX 01 02 02 (AC, AL, ENS, INT u JED fid-Delegazzjonijiet)						
XX 01 04 ss⁴³	- fil-Kwartieri Ġenerali					
	- fid-delegazzjonijiet					
XX 01 05 02 (AC, END, INT - Riċerka indiretta)						
10 01 05 02 (AC, END, INT – Riċerka diretta)						
Linji baġitarji oħra (speċifika)						
TOTAL	1	1				

Ir-rizorsi umani mehtieġa se jiġu koperti mill-persunal tad-DĠ li diġà jkun assenjat għall-ġestjoni tal-azzjoni u/jew li diġà jkun ġie riassenjat fid-DĠ, flimkien, jekk ikun mehtieġ, ma' kwalunkwe allokazżjoni addizzjonali li tista' tingħata lid-DĠ tal-ġestjoni skont il-proċedura annwali ta' allokazżjoni u fid-dawl tal-limitazzjonijiet baġitarji.

Deskrizzjoni tal-kompiti li jridu jitwettqu:

Uffiċjali u aġenti temporanji	Iniedu s-sejha ta' interess u jikkoordinaw l-inizjattiva
Persunal estern	

⁴² AC = Persunal Kuntrattwali; AL = Persunal Lokali; END = Espert Nazzjonali Sekondar; INT = persunal tal-aġenzija; JED= Esperti Subordinati fid-Delegazzjonijiet.

⁴³ Sottolimitu għall-persunal estern kopert mill-appropriazzjonijiet operazzjonali (dawk li qabel kienu l-linji "BA").

3.2.4. *Kompatibbiltà mal-qafas finanzjarju pluriennali attwali*

- ☒ Il-proposta/l-inizjattiva hija kompatibbli mal-qafas finanzjarju pluriennali attwali.
- ☐ Il-proposta/l-inizjattiva se tkun tinvolvi riprogrammazzjoni tal-intestatura rilevanti fil-qafas finanzjarju pluriennali.

Spjega liema riprogrammazzjoni hija meħtieġa, filwaqt li tispjega l-linji baġitarji konċernati u l-ammonti korrispondenti.

- ☐ Il-proposta/l-inizjattiva teħtieġ l-applikazzjoni tal-istrument ta' flessibbiltà jew ir-reviżjoni tal-qafas finanzjarju pluriennali.

Spjega x'inhu meħtieġ, filwaqt li tispjega l-intestaturi u l-linji baġitarji konċernati u l-ammonti korrispondenti.

3.2.5. *Kontribuzzjonijiet ta' partijiet terzi*

- ☒ Il-proposta/l-inizjattiva ma tipprevedix kofinanzjament minn partijiet terzi.
- Il-proposta/l-inizjattiva tipprevedi l-kofinanzjament stmat hawn taħt:

Appropriazzjonijiet f'miljuni ta' EUR (sa tliet pozizzjonijiet deċimali)

	Sena N	Sena N+1	Sena N+2	Sena N+3	niżżel kemm snin hemm bżonn biex turi d-durata tal-impatt (ara l-punt 1.6)			Total
Speċifika l-korp ta' kofinanzjament								
TOTAL tal-appropriazzjonijiet kofinanzjati								

3.3. Impatt stmat fuq id-dhul

- X Il-proposta/l-inizjattiva ma għandha l-ebda impatt finanzjarju fuq id-dhul.
- ☐ Il-proposta/l-inizjattiva għandha l-impatt finanzjarju li ġej:
 - ☐ fuq ir-rizorsi proprji
 - ☐ fuq id-dhul mixxellanju

f'miljuni ta' EUR (sa tliet pożizzjonijiet deċimali)

Linja baġitarja tad-dhul:	Approprijazzjo nijiet disponibbli ghas-sena finanzjarja attwali	Impatt tal-proposta/tal-inizjattiva ⁴⁴						
		Sena N	Sena N+1	Sena N+2	Sena N+3	niżżel kemm snin hemm bżonn biex turi d-durata tal-impatt (ara l-punt 1.6)		
Artikolu								

Għad-dhul "assenjat" mixxellanju, speċifika l-linja/i baġitarja/i tan-nefqa affettwata/i.

Speċifika l-metodu biex jiġi kkalkolat l-impatt fuq id-dhul.

⁴⁴ Fir-rigward ta' rizorsi proprji tradizzjonali (dazji doganali, imposti fuq iz-zokkor), l-ammonti indikati jridu jkunu ammonti netti, jiġifieri ammonti gross wara tnaqqis ta' 25 % għall-ispejjeż tal-ġbir.